

21. సూరహ్ అల్-అంబియా'

ఈ సూరహ్ లో చాలామంది ప్రవక్తల గాథలున్నాయి కావున ఇది సూరహ్ అల్-అంబియా' అన బడుతుంది. మక్కాలో అవతరింపజేయబడిన ఈ సూరహ్ లో 112 ఆయతులు ఉన్నాయి. విగ్రహారాధనకు విరుద్ధంగా ఇబ్రహీం ('అ.స.) పాటుపడింది; అన్యాయానికి విరుద్ధంగా లూత్ ('అ.స.) పోరాటం; సహనం వహించిన అయ్యూబ్ ('అ.స.); ఇస్మా'యీల్, ఇద్రిస్ మరియు జు'ల్-కీఫ్ ('అల్లైహీమ్ స.ల) గాథలున్నాయి. క్రోధానికి విరుద్ధంగా యూనుస్ ('అ.స.) పడినపాట్లు 'జకరియ్యా' ('అ.స.) మరియు సయ్యుద్దా మర్యమ్ ('అల్లైహ్ స.) మెదలైన వారి విషయాలు కూడా ఉన్నాయి.

అనంత కరుణామయుడు ఆపార కరుణాప్రదాత అయిన అల్లాహ్ పేరుతో

1. [(*)] మానవులతో లెక్క (తీసుకునే) సమయం సమీపించింది, అయినా వారు ఏమరుపాటులో పడి విముఖులై ఉన్నారు.¹

2. (కావున) వారి ప్రభువు తరపు నుండి వారి వద్దకు ఏ క్రొత్త సందేశం వచ్చినా, వారు దానిని పరిహసించకుండా వినలేరు.

3. వారి హృదయాలు వినోదక్రీడలలో (అశ్రద్ధలో) మునిగి ఉన్నాయి. మరియు వారిలో దుర్మార్గానికి పాల్పడిన వారు రహస్య సంప్రదింపులు చేసుకొని (ఇలా అంటారు): "ఏమి? ఇతను (ము'హమ్మద్) మీలాంటి ఒక సాధారణ మానవుడు కాడా?"² అయినా మీరు చూస్తూవుండి కూడా, ఇతని మంత్రజాలంలో³ చిక్కుకుపోతారా?"

4. (ము'హమ్మద్) ఇలా అన్నాడు: "నా ప్రభువుకు ఆకాశంలోను మరియు భూమిలోను పలుకబడే ప్రతిమాట తెలుసు. మరియు అయన సర్వం వినేవాడు, సర్వజ్ఞుడు.

5. అలాకాదు! వారన్నారు: "ఇవి (ఈ సందేశాలు) కేవలం పీడకలలు మాత్రమే; కాదు కాదు! ఇతడే దీనిని కల్పించాడు; అలా కాదు! ఇతడేక కవి! (ఇతడు ప్రవక్తయే

అయితే) పూర్వం పంపబడిన సందేశపూరుల మాదిరిగా, ఇతనిని కూడా మా కొరకు ఒక అద్భుత సూచన (ఆయత్) ను తెమ్మను!"

6. మరియు వీరికి పూర్వం మేము నాశనం చేసిన ఏ పురవాసులుకూడా విశ్వసించి ఉండలేదు. అయితే! వీరు మాత్రం విశ్వసించారా?

7. మరియు నీకు పూర్వం కూడా (ఓ ము'హమ్మద్!) మేము పురుషులను మాత్రమే ప్రవక్తలుగా చేసి పంపి, వారిపై దివ్యజ్ఞానాన్ని (వ'హీని) అవతరింపజేశాము. కావున మీకిది తెలియకుంటే హితబోధ గలవారిని (గ్రంథ ప్రజలను) అడగండి.

8. మరియు మేము వారికి(ఆ ప్రవక్తలకు) ఆహారం తినే అవసరంలేని శరీరాలను ఇవ్వలేదు. మరియు వారు చిరంజీవులు కూడా కాలేదు.⁴

9. ఆ పీదప మేము వారికి చేసిన వాగ్దానాలు పూర్తిచేశాము. కావున వారిని మరియు మేము కోరిన వారిని రక్షించాము మరియు మితిమీరి ప్రవర్తించిన వారిని నాశనం చేశాము.

1) అంటే పునరుద్ధానా దినం.

2) అంటే ఆ కాలపు మక్కా ముస్లికులు, వారితోటి మానవుడు ప్రవక్త కావడం నమ్మలేక పోయారు. కాని ఈ కాలంలో కొందరు ప్రవక్తలను దైవాలుగా చేసుకుంటున్నారు.

3) అస్-సీ'ల్రా: మంత్రజాలం, జాలవిద్య, మాయాజాలం. ఈ పదం ఖుర్రాన్ అవతరణా క్రమంలో మెదటిసారి 74:24 లో వచ్చింది.

4) అంటే ఏ ప్రవక్తకు కూడా అమానుషమైన యెగ్గతలు ప్రసాదించబడలేదు. వారు ('అల్లైహీమ్. స.) సాధారణ మానవుల్లాగానే ఉండేవారు, కాని వారిపై అల్లాహ్ (సు.త.) దివ్యజ్ఞానం (వ'హీ) అవతరింపజేయబడుతూ ఉండేది. వారికి అల్లాహ్ (సు.త.) తెలిపినది తప్ప మరే అగోచర జ్ఞానం లేదు. ఇంకా చూడండి, 5:75, 3:164, 13:38, 25:20.

10. (ఓ మానవులారా!) వాస్తవంగా, మేము మీ కొరకు ఒక గ్రంథాన్ని (ఖుర్ఆన్ ను) అవతరింప జేశాము. అందులో మీ కొరకు ఉపదేశముంది. ఏమీ? మీరిది అర్థం చేసుకోలేరా?

11. మరియు దుర్మార్గానికి పాల్పడిన ఎన్ని నగరాలను మేము నిర్మూలించలేదు! మరియు వారి తరువాత మరొక జాతి వారిని పుట్టించాము!⁵

12. మా శిక్ష (రావటం) తెలుసు కున్నప్పుడు వారు దానినుండి పారిపోవటానికి ప్రయత్నించేవారు.

13. (అప్పుడు వారితో ఇలా చెప్పబడింది): “పారిపోకండి! మరలిరండి - మీరు అనుభవిస్తున్న, మీ సుఖసంపదల వైపుకు మరియు మీ ఇళ్ళవైపుకు - ఎందుకంటే! మిమ్మల్ని ప్రశ్నించవలసి ఉంది!”

14. వారన్నారు: “అయ్యో మా దౌర్భాగ్యం! నిస్సందేహంగా మేము దుర్మార్గులము.”

15. ఆ పిదప మేము వారిని కోయబడిన వైరువల్, చల్లారిన అగ్నివల్, చేసినంతవరకు వారి అరుపు ఆగలేదు.

16. మరియు మేము ఈ ఆకాశాన్ని, భూమిని మరియు వాటి మధ్య ఉన్నదంతా కేవలం వినోదం కొరకు సృష్టించలేదు.⁶

17. ఒకవేళ మేము కాలక్షేపమే చేయదలచు కుంటే, మేము మా వద్ద ఉన్నదానితోనే చేసుకునే వారం; వాస్తవానికి, ఇలాచేయడమే, మా ఉద్దేశ్యమై ఉంటే!

18. అలాకాదు! మేము సత్యాన్ని అసత్యంపై విసురుతాము. అది దాని తలను పగులగొడు తుంది, అప్పుడు అది (అసత్యం) నశించి పోతుంది మరియు మీరు కల్పించే కల్పనలకు, మీకు వినాశం తప్పదు.

19. మరియు ఆకాశాలలో మరియు భూమిలో ఉన్న సమస్తమూ అయనకు చెందినదే. మరియు అయనకు దగ్గరగా ఉన్న

5) చూడండి 17:17.

6) చూడండి, 10:5.

వారు, ఆయనను ఆరాధిస్తూ ఉన్నామని గర్వించరు మరియు (ఆయన ఆరాధనలో) అలసట కూడా చూపరు.⁷

20. వారు రేయింబవళ్ళు ఆయన పవిత్రతను కొనియాడుతూ ఉంటారు, వారు ఎన్నడూ బలహీత చూపరు.

21. ఏమీ? వారు భూలోకం నుండి ఆరాధ్య దైవాలను నియమించుకున్నారా? అవి (చనిపోయిన వారిని) మరల బ్రతికించి లేపగలవా?⁸

22. వాటిలో (భూమ్యాకాశాలలో) అల్లాహ్ తప్ప ఇతర ఆరాధ్యదైవాలు ఉంటే అవి రెండూ నాశనమైపోయేవే కదా! కావున సింహాసనానికి ('అర్థ కు) ప్రభువైన అల్లాహ్! వారు కల్పించే కల్పనలకు అతీతుడు.⁹

23. తాను చేసే దానిని గురించి అయన (అల్లాహ్) ప్రశ్నించబడడు, కాని వారు ప్రశ్నించబడతారు.

24. ఏమీ? వారు ఆయనను వదలి ఇతర ఆరాధ్యదైవాలను నియమించుకున్నారా? వారితో అను: “మీ నిదర్శనాన్ని తీసుకు

7) చాలామంది వ్యాఖ్యాతలు వీరిని దైవ దూతలుగా పరుగణిస్తారు.

8) అంటే అవి చనిపోయిన వారిని మరల బ్రతికించి లేపలేవు, అని అర్థం. అంటే వారికి ఎలాంటి శక్తిలేదు. అలాంటప్పుడు వారు ఆ కల్పిత దైవాలను ఎందుకు ఆరాధించాలి?

9) ఒకవేళ అల్లాహ్ (సు.త.)కు సాటిగా మరొక దైవం ఉండి ఉంటే, ఇద్దరి ఆధిపత్యం నడిచేది. ప్రతి ఒక్కరూ తమ ఇచ్ఛాను సారంగా ప్రపంచాన్ని నడపగోరే వారు. దానివల్ల విశ్వంలో ఇంత శాంతి ఉండక పోయేది. అల్ల కల్లోలం చేలరేగిపోయేది. మానవుల రాజ్య పాలన ఏదైతే భూమిలోని ఒక్కచిన్న భాగం మీద ఉండే, దానికి ఒకేఒక్కఉన్నత పాలకుడిని - ప్రెసిడెంట్, లేక రాజు, ప్రైమ్ మినిస్టర్ ను - నియమించుకుంటాము. అలాంటప్పుడు విశ్వ సామ్రాజ్య వ్యవస్థలో ఒకని కంటే ఎక్కువ పాలకులు ఉండి ఉంటే, అల్లకల్లోలం చెలరేగదా? చూ. 6:100.

రండి." ఇది (ఈ ఖుర్ఆన్) నాతో పాటు ఉన్నవారికి హితబోధ; మరియు నా పూర్వీకులకు కూడా (ఇలాంటి) హితబోధలు (వచ్చాయి). కాని వారిలో చాలా మంది సత్యాన్ని గ్రహించలేదు, కావున వారు విముఖులై పోతున్నారు.

25. మరియు మేము, నీకు పూర్వం ఏ ప్రవక్తను పంపినా: "నిశ్చయంగా, నేను (అల్లాహ్) తప్ప మరొక ఆరాధ్యుడు లేడు! కావున మీరు నన్నే (అల్లాహ్ నే) ఆరాధించండి." అని దివ్యజ్ఞానం (వహీ) ఇచ్చి పంపాము.

26. వారంటున్నారు: "అనంత కరుణా మయునికే సంతానముంది!" అని. అయిన సర్వలోపాలకు అతీతుడు, (అల్లాహ్ సంతానంగా పరిగణించబడే) వారు కేవలం గౌరవ నీయులైన (అయిన) దాసులు మాత్రమే!¹⁰

27. వారు అయిన (అనుమతించక) ముందు మాట్లాడలేరు. మరియు వారు (దైవదూతలు) అయిన అజ్జలనే పాటిస్తూ ఉంటారు.¹¹

28. ఆయనకు, వారికి ప్రత్యక్షంగా (ముందు) ఉన్నదీ మరియు పరోక్షంగా (గోప్యంగా) ఉన్నదీ, అంతా తేలును. వారు, అయిన సమ్మతించిన వారికి తప్ప ఇతరుల కొరకు సిఫారసు చేయలేరు.¹² వారు, అయిన భీతివలన భయకంపితులై ఉంటారు. (1/8)

10) చూడండి, 19:92.

11) ఈ ఆయత్ ముప్రీకీన్ లు దేవదూత ('అ.స.) లను అల్లాహ్ (సు.త.) బిడ్డలుగా పరిగణించే విషయాన్ని ఖండిస్తుంది. దేవదూత ('అల్లాహ్ సు.)లు అల్లాహ్ (సు.త.) సృష్టించిన దాసులు మరియు అయిన అజ్జలను పాటిస్తూ ఉంటారు.

12) చూడండి 2:255. దీనితో వ్యక్తమయ్యేది ఏమిటంటే ప్రవక్తలు మరియు 'సాలహీన్ లే గాక దైవదూతలు కూడా, అల్లాహ్ (సు.త.) అనుమతించిన వారికి మాత్రమే సిఫారసు చేయగలరు . ఇంకా చూడండి, 10:3, 19:87, 20:109, 53:26.

29. * వారిలో (దైవదూతలలో) ఎవరైనా: "నిశ్చయంగా, ఆయనే కాక, నేను కూడా ఒక ఆరాధ్య దైవాన్ని." అని అంటే, అలాంటి వానికి మేము నరకశిక్ష విధిస్తాము.¹³ మేము దుర్మార్గులను ఇదేవిధంగా శిక్షిస్తాము.

30. ఏమి ? ఈ సత్యతీరస్కారులకు తెలియదా (చూడలేదా)? వాస్తవానికి భూమ్యా కాశాలు (ఒకే ఒక్క భౌతికాంశంగా) కలుసుకొని ఉండేవని, అయితే మేమే వాటిని పగుల గొట్టి వేరు చేశామని?¹⁴ మరియు

13) ఇది ఒక ఉదాహరణమే. ఇలా సంభవించ నవసరం లేదు. అంటే దైవదూతలు ('అల్లాహ్ సు.) ఎన్నడూ అలా చేయరు. ఒకవేళ వారు అలాచేస్తే, వారుకూడా శిక్షించ బడతారు. ఈ విధమైన ఉదాహరణలకు చూ. 43:81; 39:65.

14) ఇదే సైంటిస్టులు పలికే Big Bang theory. ఈ అయత్ అవతరింపజేయబడినప్పుడు అరేబియా వాసులకు ఏ విధమైన సైన్సు జ్ఞానం లేదు. ఈ Big Bang theory ఇప్పుడేపుడే ఆవిష్కరించబడింది. ఈ ఖుర్ఆన్ దైవప్రవక్త ('స.'అ.స) వ్రాయలేదు, ఎందుకంటే అతను నిరక్షరాస్యుడని మక్కా ప్రజలందరికీ తెలుసు. ఆ కాలపు విద్వాంసుల కు కూడా ఇలాంటి సైన్సు విషయాల జ్ఞానం ఉండేది కాదు. దీనితో ఈ ఖుర్ఆన్ దివ్యావిష్కృతి అని నిరూపించబడుతుంది. దాదాపు వేయి కంటే ఎక్కువ ఆయతులలో ఈ విధమైన సైన్సు విషయాలు పేర్కొనబడ్డాయి. వాటిలో కొన్ని ఇప్పుడేపుడే పరిశోధించబడి నిరూపించ బడ్డాయి. వాటిలో ఏ ఒక్క ఆవిష్కారం కూడా ఖుర్ఆన్ లో పేర్కొనబడ్డ విషయం తప్పని నిరూపించలేదు. ఇంకా ఎన్నో నిరూపించబడ నున్నాయి. ఈ కాలపు Modern Astro-physicistsల అందరి అభిప్రాయం ఏమిటంటే: ఈ విశ్వమంతా ఒకే మూల ద్రవ్యం హైడ్రోజన్ పరమాణువు నుండి సృష్టించబడింది. తరువాత ఆ హైడ్రోజన్ పరమాణువులు గురుత్వాకర్షణ శక్తి వల్ల కలుపబడి అనేక పదార్థాల సముదాయం

మేమే ప్రతి ప్రాణిని నీటి నుండి పుట్టించాము.¹⁵ ఇకనైన వారు విశ్వసించరా?

31. మరియు భూమి వారితోపాటు కదలకుండా ఉండాలని మేము దానిలో స్థిరమైన పర్వతాలను (మేకులవలే) నాటాము.¹⁶ మరియు వారు (ప్రజలు) మార్గదర్శకత్వం పొందాలని మేము దానిలో విశాలమైన మార్గలను కూడా ఏర్పాటు చేశాము.

32. మరియు మేము ఆకాశాన్ని సురక్షితమైన కప్పుగా చేశాము.¹⁷ అయినా వారు అందులోని సూచనల (ఆయాత్ ల) నుండి విముఖులవుతున్నారు.

33. మరియు రేయింబవళ్ళను మరియు సూర్య చంద్రులను సృష్టించినవాడు అయినే. అవి తమ తమ కక్ష్యలలో తేలియాడుతూ (తిరుగుతూ) ఉన్నాయి.

34. మరియు (ఓ ప్రవక్తా!) నీకు పూర్వం మేము ఏ మానవునికీ కూడా శాశ్వత జీవితాన్ని ప్రసాదించలేదు.¹⁸ ఏమీ? ఒకవేళ నీవు మరణిస్తే! వారు మాత్రం శాశ్వతంగా సజీవులుగా (చిరంజీవులుగా) ఉంటారా?¹⁹

35. ప్రతి ప్రాణి మృత్యువును చవి చూస్తుంది. మరియు మేము మీ అందరినీ,

ఏర్పడి, తరువాత అది పగలగొట్ట బడటం వల్ల Galaxies, Nebulae and solar systems, అంటే నక్షత్ర సముదాయం ఏర్పడింది. ఇదంతా జరగాటానికి ఎంతో శక్తి (Energy) కావాలి. కాబట్టి, ఇదంతా చేసే శక్తి గలవాడు, సర్వ సృష్టికీ ఆధారభూతుడైన అల్లాహ్ (సు.త.) మాత్రమే. ఇంకా చూడండి, 51:47.

15) ఈ విషయం కూడా ఇప్పటి సైంటిస్టులందరూ అంగీకరిస్తారు. అంటే ప్రతిజీవి నీటినుండి పుట్టించబడిందని. జీవ కణం (Cell) లోని అత్యధిక భాగం Protoplasm. అందులో కూడా అత్యధిక భాగం(దాదాపు 72%) నీరే.

16) చూడండి, 16:15.

17) చూడండి, 13:2.

18) చూడండి, 3:144.

19) చూడండి, 39:30.

మంచి మరియు చెడు స్థితులకు గురిచేసే పరీక్షిస్తాము.²⁰ మరియు మీరందరూ మా వైపునకే మరలింపబడతారు.

36. మరియు ఈ సత్యతిరస్కారులు నిన్ను చూసినప్పుడల్లా నీతో పరిహాసమాడే వైఖరిని మాత్రమే అవలంబిస్తూ (అంటారు)²¹: “ఏమీ? మీ ఆరాధ్యదైవలను గురించి (నిర్లక్ష్యంగా) మాట్లాడే వ్యక్తి ఇతనేనా?” ఇక వారేమో అనంత కరుణామయుని ప్రస్తావన వచ్చినప్పుడు! వారే, సత్యాన్ని తిరస్కరిస్తున్నారు.

37. మానవుడు ఆత్రగాడుగా (తొందర పాటు జీవిగా) పుట్టించబడ్డాడు.²² త్వరలోనే నేను మీకు నా సూచనలు చూపుతాను, కావున నన్ను తొందరపెట్టకండి.²³

38. మరియు వారంటున్నారు: “మీరు సత్యవంతులే అయితే ఈ వాగ్దానం (బెదిరింపు) ఎప్పుడు నెరవేరనున్నది.²⁴

39. ఒకవేళ, ఈ సత్యతిరస్కారులు, ఆ సమయాన్ని గురించి తెలుసుకొని ఉంటే ఎంత బాగుండేది! అప్పుడు వారు ఆ అగ్నినుండి తమ ముఖాలను గానీ, తమ వీపులను గానీ కాపాడుకోలేరు. మరియు వారికెలాంటి సహాయం కూడా లభించదు.

40. వాస్తవంగా, అది వారిపై అకస్మాత్తుగా వచ్చినప్పుడే వారిని కలవరపెడుతుంది.²⁵ వారు దానిని నివారించనూ లేరు మరియు వారికెలాంటి వ్యవధికూడా ఇవ్వబడదు.

20) మీలో ఎవరు కృతజ్ఞులలో మరియు ఎవరు సహానం వహించని కృతజ్ఞులలో చూడటానికి. మంచి స్థితిలో అల్లాహ్ (సు.త.)కు కృతజ్ఞులవటం మరియు దురావస్థలో సహానం వహించటమే విశ్వాసుల లక్షణాలు.

21) చూడండి, 25:41.

22) మానవుని కి సహానం లేదు చూ. 17:11.

23) చూ. 16:1, అంటే తీర్పుదినం రానున్నది.

24) దీని జవాబుకై చూడండి, 7:187.

25) తబ్ హాతూr perplex, stupify, కలవర పెట్టు, చికాకుపరచు, తెలివితేటలను పోగొట్టు.

41. మరియు (ఓ ము'హమ్మద్!) వాస్తవవానికి, నీకు పూర్వం కూడా ప్రవక్తలు ఎగతాళి చేయబడ్డారు, కానీ ఆ వెక్కిరించిన వారిని, వారి ఎగతాళియే చుట్టుకున్నది.²⁶

42. ఇలాఅను: "రేయింబవళ్ళ మిమ్మల్ని అనంత కరుణామయుని (శిక్ష) నుండి ఎవడు కాపాడగలడు?" అయినా వారు తమ ప్రభువు స్మరణ నుండి విముఖులవుతున్నారు.

43. లేక! వారిని మా (శిక్ష) నుండి కాపాడటానికి మేము తప్ప వేరేదైవాలు ఎవరైనా ఉన్నారా? వారు (ఆ దైవాలు) తమకు తామే సహాయం చేసుకోలేరు మరియు వారు మా నుండి కాపాడుకొనూ లేరు.

44. అయినా! మేము వారికి మరియు వారి తండ్రితాతలకు చాలా కాలం వరకు సుఖంతో షాలను ఇస్తూ వచ్చాము. అయితే! వారు చూడటం లేదా! వాస్తవవానికి, మేము భూమిని, దాని అన్ని వైపులనుండి తగ్గిస్తున్నామని?²⁷ అయినా! వారు ఆధిక్యత వహించగలరని భావిస్తున్నారా?

45. (ఓ ము'హమ్మద్!) వారితో ఇలా అను: "నేను కేవలం దివ్యజ్ఞానం (హ'హీ) ఆధారంగానే మిమ్మల్ని హెచ్చరిస్తున్నాను." కాని చెవిటి వారిని, ఎంత హెచ్చరించినా, వారు పిలుపును వినలేరు కదా!

46. మరియు ఒకవేళ నీ ప్రభువు శిక్ష, కొంత వారికి పడితే, వారు: "అయ్యో మా పాడుగాను! వాస్తవవానికి, మేము దుర్మార్గులముగా ఉండేవారం." అని అంటారు.

47. మరియు పునరుత్థాన దినమున మేము సరిగ్గా తూచే త్రాసులను ఏర్పాటు చేస్తాము, కావున ఏ వ్యక్తికి కూడా ఏ మాత్రం అన్యాయం జరుగదు. ఒకవేళ ఆవగింజంత

26) ఇటువంటి ఆయత్ చూడండి, 6:10.

27) చూడండి, 13:41, అంటే విశ్వాసుల సంఖ్య క్రమక్రమంగా పెరగటం మరియు వారు 'అరబ్ దేశాన్ని ఆక్రమించటం మరియు ముస్లికుల సంఖ్య తగ్గిపోవటం మరియు వారి అధికారంలో నున్నా భూమి దినదినానికి తగ్గిపోవటం.

కర్మ ఉన్నా మేము దానిని ముందుకు తెస్తాము. మరియు లొక్క చూడటానికి మేమే చాలు!

48. మరియు వాస్తవవానికి మేము, మూసా మరియు హారూన్ లకు ఒక గీటు రాయిని మరియు దివ్యజ్యోతిని (తౌరాత్ ను) ప్రసాదించి ఉన్నాము మరియు దైవభీతిగల వారికి ఒక హితబోధను.²⁸

49. వారికొరకు ఎవరైతే అగోచరుడైన తమ ప్రభువుకు భయపడతారో! మరియు అంతిమ ఘడియను గురించి బీతిపరులై ఉంటారో!

50. మరియు ఈ శుభప్రదమైన జ్ఞాపిక (ఖుర్ ఆన్)ను మేము అవతరింపజేశాము. ఏమీ? మీరు దీనిని నిరాకరిస్తారా? (1/4)

51.* మరియు వాస్తవవానికి, మేము ఇంతకు పూర్వం ఇబ్రాహీమ్ కు కూడా మార్గదర్శకత్వం చేశాము మరియు అతనిని గురించి మాకు బాగా తెలుసు.³⁰

52. అతను తన తండ్రి మరియు తన జాతి ప్రజలతో ఇలా అన్నప్పుడు: "మీరు భక్తితో ఆరాధిస్తూన్న ఈ విగ్రహాలు ఏమిటి?"

53. వారన్నారు: "మేము మా తండ్రి తాతలను, వీటినే ఆరాధిస్తూ ఉండగా చూశాము."

54. (ఇబ్రాహీమ్) అన్నాడు: "వాస్తవవానికి, మీరు మరియు మీ తండ్రితాతలు స్పష్టంగా మార్గదర్శకత్వంలో పడిఉన్నారు."

55. వారన్నారు: "ఏమీ? నీవు మా వద్దకు ఏదైన సత్యాని తెచ్చావా? లేదా నీవు మాతో పరిహాసమాడుతున్నావా?"

56. (ఇబ్రాహీమ్) అన్నాడు: "అలా కాదు! భూమ్యాకాశాల ప్రభువే మీ ప్రభువు! ఆయనే

28) అంటే దివ్యజ్ఞానమే నీతి నిజాయితీలను పరీక్షించే గీటురాయి. కావున అల్లాహ్ (సు.త.) వరుసగా దివ్యగ్రంథాలను అవతరింపజేశాడు. చూ. 2:44;2:53.

29) చూడండి, 2:3.

30) ఇబ్రాహీమ్ (అ.స) గాఢకు చూడండి 6:74-79 మరియు 83.

వాటన్నింటినీ సృజించాడు. మరియు నేను ఈ విషయం గురించి మీ ముందు సాక్ష్య మిస్తున్నాను.

57. “మరియు నేను అల్లాహ్ పై ప్రమాణం చేసి చెబుతున్నాను. మీరు వెళ్ళిపోయిన తరువాత మీ విగ్రహాలకు విరుద్ధంగా తప్పక యుక్తి పన్నుతాను.”

58. తరువాత అతను ఒక పెద్దదానిని (విగ్రహాన్ని) తప్ప అన్నింటినీ ముక్కలు ముక్కలుగా చేశాడు; బహుశా వారు దాని వైపునకు మరలుతారని!

59. వారన్నారు: “మా ఆరాధ్య దైవాలతో ఈవిధంగా ప్రవర్తించినవాడెవడు? నిశ్చయంగా వాడు దుర్మార్గుడు.”

60. (కొందరు) ఇలా అన్నారు: “ఇబ్రాహీమ్ అనే యువకుడు, వీటిని గురించి ప్రస్తావిస్తూ ఉండగా మేము విన్నాము.”

61. (ఇతరులు) అన్నారు: “అయితే, అతనిని ప్రజల కళ్ళముందుకు తీసుకురండి; బహుశా వారు సాక్ష్యమిస్తారేమే!”

62. (అతనిని తెచ్చిన తరువాత) వారు అడిగారు: “ఓ ఇబ్రాహీమ్! ఏమీ? నీవేనా మా ఆరాధ్య దైవాలతో ఇలా వ్యవహరించిన వాడవు?”

63. (ఇబ్రాహీమ్) జవాబిచ్చాడు: “కాదు కాదు! వారిలోని ఈ పెద్దవాడే ఇలా చేశాడు! అవి మాట్లాడగలిగితే వాటినే అడగండి!”

64. వారు తమలోతాము సమాలోచనలు చేసుకుంటూ ఇలా అనుకున్నారు: “నిశ్చయంగా స్వయంగా మీరే దుర్మార్గులు!”

65. కానీ, తరువాత వారి బుద్ధి తల క్రిందులై వారు ఇలా అన్నారు: “వాస్తవానికి, నీకు తెలుసు కదా, ఇవి మాట్లాడలేవని!”

66. (ఇబ్రాహీమ్) ఇలా అన్నాడు: “అలా అయితే! మీరు అల్లాహ్ నువదలి, మీ కెలాంటి లాభం కానీ నష్టం కానీ చేకూర్చలేని వాటిని ఆరాధిస్తారా?”

67. “ధిక్కారం! మీపై మరియు అల్లాహ్ ను వదలి మీరు ఆరాధించే వాటిపై (దైవాలపై)! ఏమీ? మీరు ఏ మాత్రమూ తెలివిని ఉపయోగించరా?”

68. వారన్నారు: “మీరేమైనా చేయ దలుచు కుంటే! ఇతనిని కాల్చివేయండి, మీ ఆరాధ్య దైవాలకు తోడ్పడండి.”

69. మేము (అల్లాహ్) ఆజ్ఞాపించాము: “ఓ అగ్ని! నీవు ఇబ్రాహీమ్ కొరకు చల్లగా సురక్షితంగా అయిపో!”³¹

70. మరియు వారు ఇబ్రాహీమ్ కు కీడు తలపెట్టగోరారు, కానీ మేము వారినే నష్టంలో పడవేశాము.

71. మరియు మేము అతనిని (ఇబ్రాహీమ్ ను) మరియు లూ'త్ ను రక్షించి, సర్వజనుల కొరకు శుభప్రదం చేసిన భూమి వైపునకు పంపాము.³²

72. మరియు అతనికి (ఇబ్రాహీమ్)కు ఇస్ హా'ఖ్ మరియు య'అఖ్నూబ్ లను అదనపు కానుకగా ప్రసాదించాము.³³ మరియు మేము ప్రతి ఒక్కరినీ సద్గర్తనులుగా చేశాము.

73. మరియు మేము వారిని నాయకులుగా చేశాము. వారు ప్రజలకు మా అజ్ఞ ప్రకారం మార్గదర్శకత్వం చేస్తూ ఉండేవారు. మరియు మేము వారిపై - సత్కార్యాలుచేయాలని, నమా'జ్ స్థాపించాలని, విధిదానం ('జకాత్) ఇవ్వాలని - దివ్యజ్ఞానం (వ'హీ) పంపాము. మరియు వారు (కేవలం) మమ్మల్నే ఆరాధించే వారు.

31) చూడండి 29:24 మరియు 37:97.

32) లూ'త్ ('అ.స.) ఇబ్రాహీమ్ ('అ.స.) యొక్క సోదరుని కుమారులు. అతను ఇస్లాం స్వీకరించి ఇబ్రాహీమ్ ('అ.స.) తో సహా తమ నగరం 'ఊర్ - ఏదైతే Mesopotamia (ఇరాఖ్)లో ఉండే - విడిచి ఫలస్తీన్ (సిరియా)కు వెళ్ళారు. అల్లాహ్ (సు. తా.) అతనిని కూడా ప్రవక్తగా ఎన్ను కున్నాడు. లూ'త్ ('అ.స.) సోడోమ్ మరియు గొమొర్రాహ్ (సద్దూమ్, 'అమూరహ్) ప్రాంతంలో నివసించారు. అవి ఈ నాటి మృత సముద్రం (Dead sea) దగ్గర ఉండేవి.

33) మొదటి కుమారుడు ఇస్మా'యీలు ('అ.స.) కావున ఇస్సా'ఖ్ ('అ.స.) 'అదనపు కానుకగా' అని ఇక్కడ పేర్కొనబడ్డారు.

74. మరియు (జ్ఞాపకం చేసుకోండి) మేము లూ'త్ కు³⁴ వివేకాన్ని మరియు జ్ఞానాన్ని ప్రసాదించాము మరియు మేము అతనిని అసహ్యకరమైన పనులు చేస్తున్నవారి నగరం నుండి కాపాడాము. నిశ్చయంగా వారు నీచులు, అవిధేయులు (ఫాసిఖీన్) అయిన ప్రజలు.

75. మరియు మేము అతనిని మా కారుణ్యంలోకి ప్రవేశింపజేసుకున్నాము. నిశ్చయంగా, అతను సద్వర్తనులలోని వాడు.

76. మరియు (జ్ఞాపకం చేసుకోండి) నూ'హ్³⁵ అంతకు ముందు, మమ్మల్ని పేడుకొనగా మేము అతని (ప్రార్థనను) అంగీకరించాము. కావున అతనికి మరియు అతనితో బాటు ఉన్నవారికి ఆ మహా విపత్తు నుండి విముక్తి కలిగించాము.

77. మరియు మా సూచనలను అబద్ధాలని నిరాకరించిన వారికి వ్యతిరేకంగా మేము అతనికి సహాయం చేశాము. నిశ్చయంగా, వారు దుష్ట ప్రజలు. కావున వారి నందరినీ ముంచివేశాము.

78. మరియు దావూదు మరియు సుల్తమాన్ ఇద్దరు ఒక చేసు గురించి తీర్పుచేసిన విషయం (జ్ఞాపకం చేసుకోండి)³⁶:

34) లూ'త్ ('అ.స.) గాథ కొరకు చూడండి, 7:80-84, 11:77-83, 15:58-76.

35) నూ'హ్ ('అ.స.) గాథ ఖుర్ఆన్ లో ఎన్నో సార్లు వచ్చింది. ముఖ్యంగా చూ. 11:25-48.

36) ఒక వ్యక్తి మేకలు ఒక రాత్రి మరొక వ్యక్తి పంటపోలాన్ని మేస్తాయి. అతడు, దావుద్ ('అ.స.) దగ్గరకు తీర్పుకొరకు వస్తాడు. అతను ('అ.స.) పంట నష్టానికి సమానమైన విలువగల మేకలను, పొలంవానికి ఇవ్వాలని తీర్పుచేస్తారు. ఇది విని అక్కడే ఉన్న అతని ('అ.స.) కుమారులు, సుల్తమాన్ ('అ.స.) అంటారు: 'అలా కాదు! చేసిన మేకలవానికి ఇవ్వాలి అతడు సేద్యం చేసిన మేకలు మేయక ముందు ఉన్న స్థితిలోకి పంచి తీసుకురావాలి. ఈ కాలమంతా మేకలు చేసువాని దగ్గర ఉండాలి. అతడు వాటి పాలు, ఉన్ని మరియు

ఒక తెగవారి మేకలు (మరొక తెగవారి చేసు) మేశాయి. అప్పుడు వాస్త వానికి, మేము వారి తీర్పునకు సాక్షులుగా ఉన్నాము.

79. అసలు సుల్తమాన్ కు మేము (వాస్తవ విషయం) తెలియజేశాము. మరియు వారిద్దరికీ మేము వివేకాన్ని మరియు జ్ఞానాన్ని ప్రసాదించాము. మరియు మేము పర్వతాలను మరియు పక్షులను దావూద్ తో బాటు మా స్తోత్రం చేయటానికి లోబరిచాము.³⁷ మరియు నిశ్చయంగా, మేమే (ప్రతిదీ) చేయగలవారము.

80. మరియు మేము అతనికి, మీ యుద్ధాలలో, మీ రక్షణ కొరకు కవచాలు తయారుచేయడం సేర్పాము. అయితే! (ఇప్పుడైనా) మీరు కృతజ్ఞులవుతారా?

81. మరియు మేము తీవ్రంగా వీచే గాలిని సుల్తమాన్ కు (వశపరిచాము). అది అతని అజ్ఞతో మేము శుభాలను ప్రసాదించిన (అనుభవించిన) భూమిమీద వీచేది.³⁸ మరియు నిశ్చయంగా, మాకు ప్రతి విషయం గురించి బాగా తెలుసు.

82. మరియు 'పైతానులలో కొందరు అతని (సుల్తమాన్) కొరకు (సముద్రంలో) మునిగే వారు మరియు ఇతర పనులు కూడా చేసేవారు. మరియు నిశ్చయంగా, మేమే వారిని కనిపెట్టుకొని ఉండేవారము. (3/8)

83. * మరియు (జ్ఞాపకం చేసుకోండి) అయ్యూబ్ తన ప్రభువును వేడుకున్నప్పుడు (ఇలా అన్నాడు): "నిశ్చయంగా, నన్ను బాధ (వ్యాధి) చుట్టుకున్నది. మరియు నీవే కరుణా

పిల్లలతో లాభం పొంద వచ్చు. ఎప్పుడైతే చేసు మెదటి స్థితిలోకి వస్తుందో అప్పుడు చేనూ, మేకలు, తమతమ యజ మానులకు తిరిగి ఇవ్వాలి.' ఈ తీర్పు ఎక్కువ ఉచితమైనదై నందుకు, దానినే అమలు పరస్తారు.

37) చూడండి, 17:44, 57: 1 మరియు 13:13.

38) ఈభూమి ఆకాలపు షామ్, అంటే ఈకాలపు ఫల'స్తీన్, జోర్డాన్ మరియు సిరియాలు.

మయులలో కెల్లా గొప్ప కరుణా మయుడవు!"³⁹

84. అప్పుడు మేము అతని (ప్రార్థనను) అంగీకరించి, అతని బాధ నుండి అతనికి విముక్తి కలిగించాము. మరియు అతనికి, అతని కుటుంబ వాసులను తిరిగి ఇవ్వటమే గాక వారితో బాటు ఇంకా అంతమందిని ఎక్కువగా ఇచ్చి, దానిని మా నుండి ఒక ప్రత్యేక కరుణగా మరియు మమ్మల్ని ఆరాధించే వారికి ఒక జ్ఞాపకంగా చేశాము.

85. మరియు (జ్ఞాపకం చేసుకోండి), ఇస్మా'యీల్, ఇద్రీస్ మరియు జు'ల్కీఫ్,⁴⁰ వీరందరూ కూడా సహనశీలురైన వారే!

86. మరియు మేము వారందరినీ మా కారుణ్యంలోకి తీసుకున్నాము. నిశ్చయంగా, వారందరూ సద్వర్తనులు.

87. మరియు (జ్ఞాపకం చేసుకోండి) చేప వాడు (యూనుస్)⁴¹ - ఉద్రేకంతో వెళ్ళిపోతూ

39) అయ్యూబ్ ('అ.స.) మెదట, సుఖ-సంతోషాలలో జీవితం గడిపారు. తరువాత అల్లాహ్ (సు.త.) అతనిని తీవ్రమైన కష్టాలలో, వ్యాధిలో పరీక్షించాడు. అతను, ఆ కష్టకాలంలో కూడా సహనం వహించారు. ఆ తరువాత అల్లాహ్ (సు.త.) అతనిని అనుగ్రహించి మరల మెదటి కంటి మంచి స్థితికి తెచ్చాడు. చూడండి, 38:44.

40) జు'ల్-కీఫ్ ('అ.స.) ప్రవక్తగా కాదా అనే విషయం గురించి వ్యాఖ్యాతలలో భేదాభిప్రాయాలు ఉన్నాయి. ఇబ్నె-కసీ'ర్ (ర'హ్మా) అంటారు: 'అతని పేరు ఇతర ప్రవక్త ('అల్లాహిమ్ స.)ల పేర్లతోపాటు వచ్చింది కాబట్టి అతను కూడా ప్రవక్తయే!'

41) యూనుస్ ('అ.స.) తన ప్రజల సత్య-తిరస్కారాన్ని ఓర్చుకోలేక అల్లాహ్ (సు.త.) అనుమతి ముందే వారిని విడిచి పారిపోయి పడవ నెక్కారు. అతను చీటిలలో ఓడిపోయాడు, పడవను మునిగి పోకుండా కాపాడటానికి, సముద్రంలోకి దూకారు. అల్లాహ్ (సు.త.) అజ్జత్ అతనిని ఒక పెద్ద చేప మ్రింగింది. అతను ('అ.స.) ఆ చేప కడుపులో

- మేము అతనిని పట్టుకోలేమని అనుకున్నాడు! కాని ఆ తరువాత, అందకారాలలో చిక్కుకొని పోయి నప్పుడు, ఇలా మొరపెట్టుకున్నాడు: "వాస్తవానికి నీవు (అల్లాహ్) తప్ప మరొక ఆరాధ్య దేవుడు లేడు, నీవు సర్వలోపాలకు అతీతుడవు, నిశ్చయంగా, నేనే అపరాధులలోని వాడను."

88. అప్పుడు మేము అతని (ప్రార్థనను) అంగీకరించి, అతనిని ఆ దుఖము నుండి విముక్తి కలిగించాము. మరియు విశ్వసించిన వారిని మేము ఇదే విధంగా కాపాడుతూ ఉంటాము.

89. మరియు (జ్ఞాపకం చేసుకోండి), 'జకరియ్యా'⁴² తన ప్రభువును వేడుకున్నప్పుడు ఇలా ప్రార్థించాడు: "ఓ నా ప్రభూ! నన్ను ఒంటరి వానిగా (సంతాన హీనునిగా) వదలకు. నీవే సర్వశ్రేష్ఠమైన వారనుడవు!"

90. అప్పుడు మేము అతని ప్రార్థనను అంగీకరించి, అతని కొరకు అతని భార్యను (సంతానానికి) యెగ్గురాలుగా చేసి, అతనికి య'హ్యను ప్రసాదించాము. వాస్తవానికి వారు సత్యార్థాలు చేయటానికి పోటీపడే వారు. మరియు శ్రద్ధతో మరియు భీతితో మమ్మల్ని ఆరాధించే వారు. మరియు మా సమక్షంలో వినమ్యులై ఉండేవారు.

91. మరియు (జ్ఞాపకం చేసుకోండి), తన శీలాన్ని కాపాడుకున్న ఆ మహిళ (మర్యమ్) లో మా నుండి ప్రాణం (రూ'హ్) ఉడి, అమెను మరియు అమె కొడుకును, సర్వలోకాల వారికి ఒక సూచనగా చేశాము.⁴³

తన ప్రభువు (అల్లాహు త'ఆలా) ను వేడుకున్నారు. అప్పుడు అల్లాహ్ (సు.త.) అతనిని తిరిగి ఒడ్డుమీదికి చేర్చాడు. అతను ('అ.స.) తిరిగి వెళ్ళి తన ప్రజలకు హితబోధ చేశారు. వివరాలకు చూ.37:139-148, 10:98.

42) జకరియ్యా ('అ.స.) గాధకు చూడండి, 3:37, 19:2 మరియు సూరహ్ 'తా-హ్' (20),

43) చూడండి, 15:29, 38:72 మరియు 32:9.

92. నిశ్చయంగా, మీ ఈ సమాజం ఒకే ఒక్క సమాజం⁴⁴ మరియు కేవలం నేనే మీ ప్రభువును, కావున మీరు నన్ను మాత్రమే ఆరాధించండి.

93. కాని వారు (ప్రజలు) తమ ధర్మ విషయంలో తెగలు తెగలుగా చీలిపోయారు. వారందరికీ మా వైపునకే మరలి రావలసి వున్నది.

94. సత్యార్థాలు చేసేవాడు విశ్వసించే వాడై ఉంటే, అతనిశ్రమ నిరాదరించబడదు మరియు నిశ్చయంగా, మేము దానిని త్రాసి పెడతాము.

95. మరియు మేము నాశనం చేసిన ప్రతి నగరం (వారి)పై, వారు (ఆ నగరవాసులు) మరలిరావటం నిషేధించబడింది.

96. ఎంతవరకైతే యా'జుజ్ మరియు మా'జుజ్ లు వదలిపెట్టబడి ప్రతి మిట్టనుండి పరుగెడుతూరారో!⁴⁵

44) ఉమ్మతున్: అంటే ధర్మం లేక సమాజం. ఇక్కడ ఇస్లాం ధర్మం మరియు సమాజం. దీని వైపునకే ప్రవక్తలందరూ తమ ప్రజలను ఆహ్వానించారు. ప్రవక్తలందరి ధర్మం ఇస్లామ్! దైవప్రవక్త ప్రవచనం: 'ప్రవక్తలందరి కుటుంబం ఒక్కటే, మా తండ్రి ఒక్కడూ మరియు మా తల్లులు వేరువేరు. మా అందరి ధర్మం ఒక్కటే, ఇస్లాం.' (ఇబ్నె-కసీర్).

45) చూడండి, 18:94-98. తీర్పుదినం దగ్గరికి వచ్చి ఈసా('అ.స.)తిరిగి భూలోకంలోకి వచ్చి నపుడు, యా'జుజ్ మరియు మా'జుజ్ లు ప్రపంచంలో ప్రతిచోట వ్యాపించి ఉంటారు. వారి హింసలు మరియు దౌర్జన్యాలకు విశ్వాసులు తాళలేక పోతారు. చివరకు 'ఈసా ('అ.స.) విశ్వాసులను తీసుకొని 'తూర్ పర్వతంపైకి ఎక్కుతారు. అతను యా'జుజ్ మరియు మా'జుజ్ లను శిక్షించటానికి, అల్లాహ్ (సు.త.)ను ప్రార్థిస్తారు. అప్పుడు వారంతా వధింపబడతారు. వారి శవాల దుర్వాసన అంతటా వ్యాపించిపోతుంది. అప్పుడు అల్లాహ్ (సు.త.) పక్షులను పంపుతాడు. అవి ఆ శవాలను సముద్రంలోకి విసరుతాయి. ఆ తరువాత ఒక పెద్ద వర్షం కురుస్తుంది. దానితో

97. మరియు సత్యవార్ధానం నెరవేరే సమయం దగ్గర పడినప్పుడు సత్య-తిరస్కారుల కళ్లు విచ్చుకుపోయి: "అయి మా దౌర్జన్యం! వాస్తవానికి మేము దీనినుండి అశ్రద్ధకు గురి అయ్యాము. కాదుకాదు! మేము దుర్మార్గులముగా ఉండేవారము." అని అంటారు.

98. (వారితో ఇంకా ఇలా అనబడుతుంది): "నిశ్చయంగా, మీరు మరియు అల్లాహ్ ను వదలి మీరు ఆరాధించే వారూ, నరకాగ్నికి ఇంధన మవుతారు! (ఎందుకంటే) మీకు అక్కడికే పోవలసి ఉన్నది."⁴⁶

99. ఒకవేళ ఇవన్నీ ఆరాధ్యదైవాలే అయివుంటే, ఇవి అందులో (నరకంలో) ప్రవేశించి ఉండేవి కావు కదా! ఇక మీరంతా అందులోనే శాశ్వతంగా ఉంటారు!"

100. అందులో వారు (దుఃఖించేత) మూలుగుతూ ఉంటారు. అందులో వారేమి వినలేరు.⁴⁷

101. నిశ్చయంగా ఎవరికొరకైతే, మా తరపు నుండి మేలు (స్వర్గం) నిర్ణయింపబడివుందో, అలాంటి వారు దాని (నరకం) నుండి దూరంగా ఉండబడతారు.

102. వారు దాని మెల్లని శబ్దం కూడా వినరు. వారు తాము కోరిన వాటిలో శాశ్వతంగా ఉంటారు.

భూమి శుభ్రపరచ బడుతుంది. ('స'హీ'హ్ 'హదీస్'ల ఆధారంగా, ఇబ్నె-కసీర్).

46) ఒక 'హదీస్' ప్రకారం ఈ ఆయత్ విని ఒక ముప్రీకుల నాయకుడు అన్నాడు: 'యూదులు మరియు క్రైస్తవులు ఆరాధించే 'ఉ జైర్ ('అ.స.) మరియు 'ఈసా ('అ. స.)లు కూడా నరకానికి పోతారా?' దానికి దైవప్రవక్త ('స.'అ.స) అన్నారు: 'అల్లాహ్ (సు.త.)కు బదులుగా తనను ఆరాధించటాన్ని సమ్మతించిన ప్రతివ్యక్తి, తనను ఆరాధించిన వారితోపాటు నరకానికి పోతాడు.'

47) నరకంలో వారంతా బాదలవల్ల ఏడుస్తూ ఉంటారు. వారి రోదనల ధ్వని వల్ల వారందు ఏమీ వినలేకపోతారు.

103. ఆ గొప్ప బీతి కూడా వారికి దుఖం కలిగించదు⁴⁸ మరియు దైవదుతలు వారిని ఆహ్వానిస్తూ వచ్చి: "మీకు వాగ్దానం చేయబడిన మీ దినం ఇదే! అని అంటారు.

104. (జ్ఞాపముంచుకోండి!) ఆ రోజు మేము ఆకాశాన్ని, చిట్టాకాగితాలను (ఖాతా గ్రంథాలను) చుట్టి నట్టు చుట్టివేస్తాము.⁴⁹ మేము ఏ విధంగా సృష్టిని మొదట ఆరంభించామో! ఆదేవిధంగా దానిని మరల ఉనికిలోకి తెస్తాము. ఇది (మాపై బాధ్యతగా) ఉన్న మా వాగ్దానం. మేము దానిని తప్పక పూర్తి చేస్తాము.

105. వాస్తవానికి మేము 'జబూర్ లో - మా హితబోధ తరువాత - నిశ్చయంగా, ఈ భూమికి⁵⁰ సద్వర్తనులైన నాదాసులు వారసు లవుతారని వ్రాసి ఉన్నాము.

106. నిశ్చయంగా ఇందులో భక్తిపరులైన ప్రజలకు సందేశం ఉంది.⁵¹

48) ఆ గొప్ప బీతి అంటే ఇస్లాహీ ల్ ('అ. స.) యొక్క సూర్ లేక స్వర్గ - నరకాల మధ్య దావును వదించటం. అంటే స్వర్గానికి మరియు నరకానికి పోయే వారి తీర్పు ముగిసిన తరువాత దావు ఒక గొర్రె ఆకారంలో తెచ్చి 'జి'బ్త్ చేయటం ఆ తరువాత ఎవ్వరికి దావు ఉండదు. చూడండి, 19:39.

49) చూడండి, 39:67.

50) ఇక్కడ భూమి అంటే స్వర్గమని అనేక వ్యాఖ్యాతల అభిప్రాయం.

51) దైవప్రవక్త ము'హమ్మద్ ('స.'అ.స) పై అవతరిపజేయబడిన ఈ ఖుర్ఆన్ సర్వమానవాళి కొరకు అవతరిపజేయబడిన దివ్యగ్రంథం. అల్లాహ్ (సు.త.) దీనిని తీర్చిదిద్దినం వరకు భద్రంగా ఉంచుతానని, అన్నాడు. (చూడండి, 15:9) ఇది రంగురూపాల, పుట్టుపురోత్తరాల, భేద భావాలు లేకుండా సర్వ మానవులను ఆకర్షిస్తుంది. ఇది మానవుని హేతువాదానికి జవాబునిస్తుంది. మరొక విశేషమేమిటంటే >1430 సంవత్సరాలలో ఒక్క అక్షరం కూడా మార్చబడకుండా ఉన్నా ఒకే ఒక్క

107. మరియు మేము నిన్ను (ఓ ప్రవక్త!) సర్వలోకాల వారి కొరకు కారుణ్యంగా మాత్రమే పంపాము.⁵²

108. (ఓ ము'హమ్మద్) ఇలా అను: "నిశ్చయంగా, నాపై దివ్యజ్ఞానం (వ'హీ) అవతరిపజేయబడింది. వాస్తవంగా మీ ఆరాధ్య దైవం ఆ అద్వితీయ ఆరాధ్యుడే (అల్లాహ్ యే)! ఇకనైన మీరు అల్లాహ్ కు విధేయులు (ముస్లింలు) అవుతారా?"

109. ఒకవేళ వారు వెనుదిరిగితే వారిలో ఇలా అను: "నేను మీకు అందరికి బహిరంగంగా ప్రకటిస్తున్నాను. మరియు మీతో చేయబడిన వాగ్దానం సమీపంలో ఉండే లేదా బహుదూరం ఉండే నాకు తెలియదు."

110. నిశ్చయంగా, అయన (అల్లాహ్)కు మీరు బహిరంగంగా వ్యక్తపరిచేది మరియు దాచేది అంతా తెలుసు.

111. మరియు బహుశా ఇది (ఈ ఆలస్యం) మీకు పరీక్ష కావచ్చు. లేదా మీకు కొంతకాలం సుఖసంతోషాలు అనుభవించటానికి ఇవ్వబడిన వ్యవధి కావచ్చు, అది నాకు తెలియదు!

112. అతను (ము'హమ్మద్) ఇలా అన్నాడు: "ఓ నా ప్రభూ! నీవు సత్యంతో తీర్పుచేయి! మరియు మీరు కల్పించే వాటికి (ఆరోపణలకు), ఆ అపార కరుణామయుడైన మా ప్రభువు సహాయమే కొరబడుతుంది!"

(1/2)

దివ్యగ్రంథం. ఈ ఖుర్ఆన్ మాత్రమే మరియు ఇది అవతరిపజేయబడిన ప్రవక్త ము'హమ్మద్ ('స.'అ.స) చివరి ప్రవక్త. చూడండి, 33:40.

52) దైవప్రవక్త ము'హమ్మద్ ('స.'అ. స) సర్వమానవజాతికొరకు పంపబడిన దైవప్రవక్త చూడండి, 7:158. దైవప్రవక్త ('స.'అ.స) ముస్లింలను శపించలేదు. ('స'హీ'హ్ ముస్లిం, 2006).

22. సూరహ్ అల్-హాక్

ఈ సూరహ్ మదీనాలో అవతరింపజేయబడింది. ఇందులో 78 ఆయతులున్నాయి. దీని పేరు 27-38 ఆయతుల నుండి తీసుకోబడింది. దీనికంటే ముందున్న ఐదు (17-21) సూరాహ్లు ప్రవక్తల గాథలు తెలిపాయి. ఇది మరియు దీని తరువాత వచ్చే మూడు (22-25) సూరాహ్లు ధర్మ విషయాలను బోధిస్తున్నాయి.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. ఓ మానవులారా! మీ ప్రభువునందు భయభక్తులు కలిగి ఉండండి! నిశ్చయంగా, ఆ అంతిమ ఘడియ యొక్క భూకంపం ఎంతో భయంకరమైనది.

2. ఆ రోజు ఆవరించినప్పుడు, పొలిచే ప్రతి స్త్రీ తన చంటిబిడ్డను మరచిపోవటాన్ని, గర్భవతి అయిన ప్రతి స్త్రీ, తన గర్భాన్ని కోల్పోవటాన్ని నీవు చూస్తావు. మరియు మానవులందరినీ మత్తులో ఉన్నట్లు నీవు చూస్తావు, కానీ (వాస్తవానికి) వారు త్రాగి (మత్తులో) ఉండరు. కానీ అల్లాహ్ శిక్షయే అంత తీవ్రంగా ఉంటుంది.

3. మరియు ప్రజలలో ఒకడుంటాడు, జ్ఞానంలేనిదే, అల్లాహ్ ను గురించి వాడులాడే వాడు మరియు ధిక్కారి అయిన ప్రతి సైతాన్ ను అనుసరించేవాడు.

4. అతడిని (సైతాన్ ను) గురించి వ్రాయ బడిందేమిటంటే, వాస్తవానికి ఎవడైతే అతడి వైపునకు మరలుతాడో, వాడిని నిశ్చయంగా, అతడు మార్గభ్రష్టుడిగా చేస్తాడు మరియు వాడికి మండే నరకాగ్ని వైపునకు మార్గదర్శకత్వం చేస్తాడు.

5. ఓ మానవులారా! ఒకవేళ (మరణించిన తరువాత) మరల సజీవులుగా లేవబడటాన్ని గురించి మీకు ఏదైనా సందేహముంటే! (జ్ఞాపకముంచుకోండి) నిశ్చయంగా, మేము మిమ్మల్ని మట్టితో¹ సృష్టించాము, తరువాత వీర్యబిందువుతో, ఆ తరువాత నెత్తురుగడ్డతో, ఆ పైన మాంసపుకండతో; అది పూర్తిగా

రూపం పొందవచ్చు, లేక పూర్తిగా రూపం పొందక పోవచ్చు. ఇదంతా మేము మీకు (మా శక్తిని తెలుసుకోవటానికి) సృష్టించేస్తున్నాము. ఆ తరువాత మేము కొరిన వారిని ఒక నిర్ణీత కాలం వరకు గర్భకోశాలలో ఉంచుతాము. పిదప మిమ్మల్ని శిశువుల రూపంలో బయటికి తీస్తాము. ఆ తరువాత మిమ్మల్ని యవ్వన దశకు చేరనిస్తాము. మీలో ఒకడు (వృద్ధుడుకాకముందే) చని పోతాడు, మరొకడు నికృష్టమైన వృద్ధాప్యం వరకు చేర్చబడతాడు;² అప్పుడతడు, మొదట అంతా తెలిసినవాడైనా ఏమీ తెలియని వాడిగా అయిపోతాడు. నీవు భూమిని ఫలించలేని దానిగా చూస్తావు. కానీ ఒకవేళ మేము దానిపై నీటిని (వర్షాన్ని) కురిపిస్తే, అది పులక రించి పొంగిపోయి అన్ని రకాల మనోహరమైన వృక్షకోటిని ఉత్పన్నం చేస్తుంది.

6. ఇదంతా ఎందుకంటే! నిశ్చయంగా, అల్లాహ్! ఆయనే సత్యం. మరియు నిశ్చయంగా ఆయన మాత్రమే దచ్చిన వారిని తిరిగి బ్రతికించగలవాడు మరియు నిశ్చయంగా ఆయనే ప్రతిదీ చేయగల సమర్థుడు.

7. మరియు అంతిమ ఘడియ నిశ్చయంగా రానున్నది. అందులో ఎలాంటి సందేహం లేదు మరియు నిశ్చయంగా, అల్లాహ్ గోరీలలోనున్న వారిని మరల బ్రతికించి లేపుతాడు.

8. అయినా మానవులలో - జ్ఞానంలేనిదే మరియు మార్గదర్శకత్వంలేనిదే మరియు ప్రకాశవంతమైన గ్రంథంలేనిదే - అల్లాహ్ ను గురించి వాడులాడేవాడు ఉన్నాడు.

1) 'మట్టితో సృష్టించాము.' ఇటువంటి ఇతర ఆయతులకు చూడండి, 3:59, 11:61, 18:37, 30:20, 23:12.

2) చూడండి, 16:70.

9. అలాంటివాడు) గర్వంతో తన మెడను త్రిప్పుకుంటాడు. ఇతరులను అల్లాహ్ మార్గం నుండి తప్పింపజూస్తాడు.³ వానికి ఈ లోకంలో అవమానముంటుంది. మరియు పునరుత్థాన దినమున అతనికి మేము దహించే అగ్నిశిక్షను రుచిచూపుతాము.

10. (అతనితో): "ఇది నీవు నీ చేతులారా చేసి పంపిన దాని (ఫలితం) మరియు నిశ్చయంగా, అల్లాహ్ తన దాసులకు ఎలాంటి అన్యాయం చేయడు!" (అని అనబడుతుంది).

11. మరియు ప్రజలలోకొందరు అంచున⁴ నిలచి (సందేహంతో) అల్లాహ్ ను ఆరాధించే వారున్నారు. (అలాంటివాడు) తనకు లాభం కలిగితే, ఎంతో తృప్తిపొందుతాడు. కాని ఆపదకు గురిఅయితే ముఖం త్రిప్పుకొని, ఇహమును మరియు పరమును కూడా కోల్పోతాడు. స్పష్టమైన నష్టమంటే ఇదే!

12. అతడు అల్లాహ్ ను వదలి తనకు నష్టం గానీ, లాభం గానీ చేకూర్చలేని వారిని ప్రార్థిస్తున్నాడు. ఇదే మార్గభ్రష్టత్వంలో చాలా దూరం పోవటం.⁵

13. ఎవరివల్ల లాభంకంటే, నష్టమే ఎక్కువ రానున్నదో వారినే అతడు ప్రార్థిస్తున్నాడు. ఎంత నికృష్టుడైన సంరక్షకుడు మరియు ఎంత నికృష్టుడైన అనుచరుడు ('అవేరు).

14. విశ్వసించి సత్కార్యాలు చేసేవారిని, అల్లాహ్ నిశ్చయంగా, క్రింద సెలయేళ్ళు

3) ఇక్కడ ఆ వ్యక్తిని గురించి చెప్పబడింది. ఎవనికైతే అల్లాహ్ (సు.త.)ను గురించి ఎలాంటి జ్ఞానంలేదో! ఈ విధమైన వివరాలకు చూడండి, 31:7, 63:5 మరియు 17:83.

4) హర్ ఫున్: అంచున నిలబడినవాడు, అంటే హృదయ పూర్వకంగా పూర్తిగా ఇస్లాంలో చేరని వాడు. ఇస్లాం స్వీకరించిన తరువాత లాభం కనిపిస్తే మంచి ధర్మం అంటాడు, లేకుంటే మంచిదికాదు అంటాడు. కొందరు ఎడారి వాసులు (బద్దూలు) మొదట ఇస్లాం స్వీకరించి నప్పుడు ఈ విధంగానే వ్యవహరించారు.

5) చూడండి, 14:18.

ప్రవహించే స్వర్గవనాలలో ప్రవేశింపజేస్తాడు. నిశ్చయంగా, అల్లాహ్ తానుకోరింది చేస్తాడు.

15. ఎవడైతే - ఇహలోకంలో మరియు పరలోకంలో కూడా - అల్లాహ్, అతనికి (ప్రవక్తకు) సహాయపడడని భావిస్తాడో! (వాడికి సాధ్యమైతే) వాడిని ఒక త్రాడు సహాయంతో ఆకాశంపైకి పోయి, తరువాత వాటిని (అంటే ప్రవక్తపై అవతరింపజేయబడే వహీ మరియు ఇతర సహాయాలను) త్రొపి చూడమను, అతడి ఈ యుక్తి అతడి క్రోధావేశాన్ని దూరం చేయగలదేమో!⁶

16. మరియు ఈ విధంగా మేము దీనిని (ఈ ఖుర్ఆన్ ను) స్పష్టమైన సందేశాలతో అవతరింపజేశాము. మరియు నిశ్చయంగా, అల్లాహ్ తాను కోరినవారికి సన్మార్గం చూపుతాడు.⁷

17. నిశ్చయంగా, (ఈ ఖుర్ఆన్ ను) విశ్వ సించిన వారి మరియు యూదులు, సాబీయులు, క్రైస్తవులు, మజూసీలు⁸ మరియు బహుదైవారాధకులు అయిన వారి

6) పైది ఇమామ్ అష్-షాకాని (రహ్మా.) గారి తాత్పర్యం. ఇమామ్ ఇబ్నె-కసీర్ (రహ్మా.)గారి తాత్పర్యం ఇలా ఉంది: 'ఎవడైతే - ఇహ లోకంలో మరియు పరలోకంలో కూడా - అల్లాహ్, దైవప్రవక్తకు సహాయపడడని భావిస్తాడో! వాడిని (తన ఇంటి) కప్పుకు ఒక త్రాడు వేసి దానితో ఉరివేసుకొని చూడమను. అతడి ఈ యుక్తి అతడి క్రోధావేశాన్ని దూరం చేయగలదేమో!'

7) చూడండి, 14:4.

8) అల్-మజూసు: (Magians / Zoroastrians) అంటే మజూసీలు. వారు Zerdusht అనే ఒక ఈరాన్ మతస్థాపకుణ్ణి అనుసరిస్తారు. వారి గ్రంథం పేరు, Zend-Avesta, పేరు రెండు అరాధ్య దైవాలన్నాయి అంటారు. ఒకటి చీకటి, రెండోది వెలుగు. వీరు ఈరాన్ లో మరియు ఇండియా పాకిస్తాన్ లో ఉన్న పార్సీలు. వీరు అగ్నిని పూజిస్తారు. కాని అల్లాహ్ (సు.త.) సర్వ సృష్టికీ మూలాధారుడు అని కూడా విశ్వసిస్తారు.

మధ్య పునరుత్థాన దినమున అల్లాహ్ తప్పక తీర్చుచేస్తాడు. నిశ్చయంగా, అల్లాహ్ ప్రతిదానికి సాక్షిగా ఉంటాడు.

18. ఏమీ? నీకు తెలియదా? నిశ్చయంగా, ఆకాశాలలో ఉన్నవన్నీ మరియు భూమిలో ఉన్నవన్నీ మరియు సూర్యుడు, చంద్రుడు, నక్షత్రాలు, పర్వతాలు, సర్వవృక్షరాశి, సర్వ జీవరాశి మరియు ప్రజలలో చాలామంది, అల్లాహ్ కు సాష్టాంగం (సజ్జా) చేస్తూ ఉంటారని? ⁹ మరియు చాలామంది శిక్షకు కూడా గురిఅవుతారు. మరియు అల్లాహ్ ఎవడినైతే అవమానంపాలు చేస్తాడో, అతడికి గౌరవ మిప్పించగలవాడు ఎవ్వడూలేడు. నిశ్చయంగా అల్లాహ్ తాను కోరిందే చేస్తాడు. ? (5/8)

19. * ఆ రెండు విపక్ష తెగలవారు తమ ప్రభువును గురించి వాదులాడారు, కావున వారిలో సత్యతీరస్కారులకు అగ్నివస్త్రాలు కట్టి రిందబడి (కుట్టించబడి)ఉంటాయి, వారి తలల మీద సలసలకాగే నీరు పోయబడు తుంది. ¹⁰

20. దానితో వారి కడుపులలో ఉన్నది మరియు వారి చర్మాలు కరిగిపోతాయి.

21. మరియు వారిని (శిక్షించటానికి) ఇసుప గదలు ఉంటాయి.

22. ప్రతిసారి వారు దాని (ఆ నరకం) నుండి దాని బాధనుండి బయటపడటానికి ప్రయత్నించి నప్పుడల్లా తిరిగి అందులోకే నెట్టబడతారు. మరియు వారితో: "నరకాగ్నిని చవిచూడండి!" (అని అనబడుతుంది).

23. నిశ్చయంగా, విశ్వసించి సత్కార్యాలు చేసేవారిని అల్లాహ్ క్రింద సెలయేళ్ళు

9) చూడండి, 13:15, 16:48-49.

10) కొందరు వ్యాఖ్యాతలు వీరిని, విశ్వాసులు మరియు సత్య-తీరస్కారులతో పోల్చారు. ఇతరులు బద్దీ యుద్ధంలో పోరాడిన విశ్వాసులు మరియు ముప్పికల్లైన మక్కా ఖురైషులతో పోల్చారు. ఇబ్నీ-కసీర్ (ర'హ్మా) ఈ రెండు వ్యాఖ్యానాలు సరైనవే అంటారు.

ప్రవహించే స్వర్గవనాలలో ప్రవేశింపజేస్తాడు. అందులో వారికి బంగారం మరియు ముత్యాలతో చేయబడిన కంకణాలు తోడిగింప బడతాయి. అక్కడ వారి కొరకు పట్టువస్త్రాలు ఉంటాయి. ¹¹

24. ఎందుకంటే వారికి మంచి మాటల వైపునకు మార్గదర్శకత్వం చూపబడింది. మరియు వారు సర్వస్తోత్రాలకు అర్హుడైన (అల్లాహ్) యొక్క మార్గం వైపునకు మార్గ దర్శకత్వం పొందారు.

25. నిశ్చయంగా, ఎవరైతే సత్యాన్ని తీరస్కరిస్తూ (ప్రజలను) అల్లాహ్ మార్గం నుండి మరియు ముస్లిద్ అల్-హరామ్ నుండి ఆటంకపరుస్తారో ¹² - దేనినైతే మేము అందరి కొరకు సమానంగా చేసి ఉన్నామో - వారు అక్కడ నివసించేవారైనా సరే, ¹³ లేదా బయట నుండి వచ్చిన వారైనా సరే. మరియు ఎవరైనా అందులో అపవిత్రత మరియు అన్యాయం

11) చూడండి, 18:31.

12) ఈ ఆటంకపరచే వారు, మక్కా ముప్పికులు. వీరు 6వ హిజ్రీలో దైవప్రవక్త ('స'అస) మరియు అతని అనుచరు (ర'ది. అస్టమ్)లను మక్కాలో ప్రవేశించకుండా ఆపారు. మరియు వారు హుదైబియా నుండి మరలిపోయారు.

13) దీనిని ఈ విధంగా చాలామంది వ్యాఖ్యాతలు వివరించారు: ముస్లిద్ అల్-హరామ్ మీద అక్కడ నివసించే వారికి మరియు బయటి నుండి వచ్చే వారికి సరిసమానమైన హక్కులున్నాయి. అంటే ఏ ముస్లింకు అయినా ఏ సమయంలో గానీ రాత్రింబవళ్ళు, ముస్లిద్ అల్-హరామ్ ప్రవేశించి 'తవాఫ్, నమాజ్, 'ఉస్తూ మొదలైనవి చేసే హక్కు ఉంది. అతనిని ఎవ్వరూ, తన ప్రార్థనల నుండి ఆపరాదు. ఇక 'హరామ్ హద్దులో ఉన్న భూమిలో ఇంట్లు కట్టుకున్న వారు తమ ఇంట్ల జమానులు కాని మినా, ముజ్దలిఫా, అరఫాత్ ('హజ్జ్ ప్రాంతాలు) మాత్రం సర్వ ముస్లింల కొరకు ఉన్నాయి. వాటిపై ఎవ్వరి యజమాన్యం లేదు. ఈ విషయంపై దర్మ వేత్తలందరూ ఏకీభవిస్తున్నారు. చూ. 2:125.

చేయగోరుతారో, అలాంటి వారికి మేము బాధాకరమైన శిక్షను రుచిచూపుతాము.

26. మరియు మేము ఇబ్రాహీమ్ కు ఈ గృహం (క'అబ్ హా) యొక్క స్థలాన్ని నిర్దేశించి (చూపుతూ)¹⁴ అతనితో: "ఎవ్వరినీ నాకు సాటిగా (భాగస్వాములుగా) కల్పించకు. మరియు నాగృహాన్ని, ప్రదక్షిణ (తవాఫ్) చేసేవారి కొరకు నమాజ్ చేసేవారి కొరకు, వంగే (రుకూ'ఉ) మరియు సాష్టాంగం (సజ్దా) చేసే వారి కొరకు, పరిశుద్ధంగా ఉండు."¹⁵ అని అన్నాము.

27. మరియు ప్రజలకు హజ్జ్ యాత్రను గురించి ప్రకటించు:¹⁶ వారు పాదాచారులుగా మరియు ప్రతి బలహీనమైన ఒంటి (సవారి) మీద, విశాల (దూర) ప్రాంతాల నుండి మరియు కనుమలనుండి నీ వైపుకు వస్తారు.

28. వారు, తమ కొరకు ఇక్కడ ఉన్న ప్రయోజనాలను అనుభవించటానికి మరియు ఆయన వారికి జీవనోపాధిగా ప్రసాదించిన పశువుల మీద, నిర్ణీతదినాలలో అల్లాహ్ పేరును స్మరించి (జి'బ్తీ చేయటానికి), కావున దానిని (వాటిమాంసాన్ని) తినండి మరియు

14) నూహ్ (అ.స.) 'తుఫాన్ తరువాత, క'అబ్ గృహాన్ని నిర్మించిన వారు ఇబ్రాహీమ్ (అ.స.) మరియు అతని కుమారుడు ఇస్మా'యీల్ (అ.స.) ఆ తరువాత 40 సంవత్సరాల పిదప మస్జిద్ అల్-అఖ్సా నిర్మించబడింది. (ముస్సద్ అహ్మద్ 5/150, 166, 167 మరియు ముస్లిం, కితాబుల్ మసాజిద్).

15) 'తవాఫ్ మరియు నమాజ్ కేవలం ఈ కాబాకే ప్రత్యేకించబడ్డాయి. కావున అల్లాహ్ (సు.త.) ఆజ్ఞ ప్రకారం కేవలం క'అబ్ హా కు మాత్రమే 'తవాఫ్ చేయాలి మరియు కేవలం ఈ క'అబ్ హా వైపునకే ముఖం చేసి నమాజ్ చేయాలి. ఈ క'అబ్ హా ను విడిచి ఏ ఇతర దానికి 'తవాఫ్ చేయటం లేక దాని వైపునకు ముఖం చేసి నమాజ్ చేయటం సత్యతెరస్కారం (కుఫ్ర్) అవుతుంది.

16) హజ్జ్ వివరాలకు చూడండి, 2:196-203.

లేమికి గురి అయిన నిరుపేదలకు తినిపించండి.¹⁷

29. తరువాత వారు హజ్జ్ ఆచారాలు¹⁸ (తహనీ) మరియు మొక్కుబడులు (నుజుర్) పూర్తిచేసుకొనిన పిదప ఆ ప్రాచీన గృహం (క'అబ్ హా) యొక్క ప్రదక్షిణ చేయాలి.¹⁹

30. ఇదే ('హజ్జ్)! మరియు ఎవడైతే అల్లాహ్ విధించిన నిషేధాలను (పవిత్ర నియమాలను) ఆదరిస్తాడో, అది అతనికొరకు,

17) అయ్యామిమ్ మ'అలూమాత్: అంటే జి'బ్ చేసే దినాలు, అంటే 10వ తేదీ మరియు దాని తరువాత మూడు దినాలు, అంటే 11, 12, 13 జు'ల్-హజ్జ్ తేదీలు. దాని మూడోవంతు మాంసాన్ని నిరుపేదలకు పంచటం విధి. ఈ జి'బ్ ఇస్మా'యీల్ (అ.స.)ను, అతని తండ్రి ఇబ్రాహీమ్ (అ.స.) - అల్లాహ్ (సు.త.) ఆజ్ఞతో - జి'బ్ చేసిన సందర్భాన్ని జ్ఞాపకం చేసుకోవటానికే. అంటే అల్లాహ్ (సు.త.) ఆజ్ఞను శిరసా వహించటమే ప్రతి ముస్లిం విధి. చూడండి, 37:102-107.

18) అంటే 10వ జు'ల్-హజ్జ్ చివరి పైతాన్ (జమరతుల్ 'అఖబహ్)కు - ఏడైతే మక్కావైపు ఉండే - ఏడు రవ్వలు రువ్వ, ఖుర్బానీ చేసి, తల వెంట్రుకలను కత్తిరించుకుంటే, అది తహ్నీ అవ్వలే లేక చిన్న హాలాల్ అవుతుంది. అంటే ఇహ్రామ్ నిషేధాలన్నీ ముగిసిపోతాయి. కాని 'తవాఫ్ ఇఫాదా ('జ్యూరహ్) చేసే వరకు భార్యతో సంభోగం చేయడం నిషేధం.

19) 'తవాఫ్ - 'జ్యూరహ్: ఇది విధి, తప్పక చేయవలసింది. ఇది 'అరఫాత్ నుండి బయలుదేరి 9-10 తేదీల మధ్య రాత్రి ముజ్దలిఫాలో గడిపి 10వతేదీ ఉదయం చివరి పైతాన్ (జమరతుల్ 'అఖబహ్)కు ఏడురవ్వలు రువ్వ, ఖుర్బానీ ఇచ్చి తలవెంట్రుకలు కత్తిరించుకొని, ఇహ్రామ్ విడిచిన తరువాత మక్కాకు పోయి క'అబ్ హా గృహం చుట్టూ ఏడుసార్లు ప్రదక్షిణ చేయటం. ఇది 10,11,12 జు'ల్-హజ్జ్ తేదీలలో పూర్తి చేయాలి. దీని తరువాత భార్యతో సంభోగం చేయవచ్చు. ఇది చివరి హాలాల్. వివరాలకు చూడండి, 2:196-197.

అతని ప్రభువువద్ద ఎంతో మేల్లెనది. మరియు మీ కొరకు ఇది వరకు మీకు (నిషిద్ధమని) చెప్ప బడినవి తప్ప,²⁰ ఇతర పశువులన్నీ ధర్మ సమ్మతం చేయబడ్డాయి. ఇక మీరు విగ్రహారాధనవంటి మాలిన్యంనుండి దూరంగా ఉండండి మరియు అబద్ధపు (బూటకపు) మాటల నుండి కూడా దూరంగా ఉండండి.

31. ఏకాగ్రచిత్తంతో (ఏకదైవ సిద్ధాంతంతో)²¹ అల్లాహ్ వైపునకే మరలండి, ఆయనకు సాటి (భాగ-స్వాములను) కల్పించకండి. అల్లాహ్ కు సాటి కల్పించిన వాని గతి ఆకాశంనుండి క్రింద పడిపోయే దాని వంటిదే! దానిని పక్షులైనా ఎత్తుకొని పోవచ్చు, లేదా గాలి అయినా దూర ప్రదేశాలకు ఎగుర గొట్టుకు పోవచ్చు!

32. ఇదే! మరియు ఎవడైతే, అల్లాహ్ నియమించిన చిహ్నాలను²² గౌరవిస్తాడో, అది నిశ్చయంగా, హృదయాలలో ఉన్న దైవభీతి వల్లనే!

33. ఒక నిర్ణీత కాలం వరకు మీకు వాటిలో (ఈ పశువులలో) లాభాలున్నాయి.²³ ఆ తరువాత వాటి గమ్యస్థానం ప్రాచీన గృహమే (క'అబహ్ యే)!

34. మరియు ప్రతి సమాజానికి మేము ధర్మ ఆచారాలు (ఖుర్బానీ పద్ధతి)²⁴

20) చూడండి, 5:3.

21) హునఫా: ఒకేవైపుకు మొగ్గటం. అంటే ఏకదైవ సిద్ధాంతాన్ని పాటించటం. ఆరాధన లను కేవలం ఆ ఏకైక ఆరాధ్యుడు అల్లాహ్ (సు.త.)కే ప్రత్యేకించుకోవటం. చూ. 2:135.

22) ష'ఆఇరల్లాహ్: అల్లాహ్ నియమించిన చిహ్నాలు అంటే సఫా-మర్కాలు మరియు ఖుర్బానీ పశువులు మొదలైనవి. చూ. 5:2.

23) అంటే ఖుర్బానీ పశువులను, జి'బ్ చేయ నంతవరకు వాటిని వినియోగించు కోవటం ధర్మ సమ్మతమే! అంటే ఒకవేళ అది ఒంటి ఉంటే దానిపై ఎక్కి 'హజ్జ్ కు పోవచ్చు. (స'హీహ్ బు'ఖారీ).

24) అల్-మనాసికు: అంటే, విధేయత లేక ఆరాధన అంటే అల్లాహ్ (సు.త.) సాన్నిధ్యం పొందటానికి, అల్లాహ్ (సు.త.) ప్రీతి కొరకు

నియమించి ఉన్నాము. మేము వారి జీవనోపాధి కొరకు ప్రసాదించిన పశువులను, వారు (వధించేటప్పుడు) అల్లాహ్ పేరును ఉచ్చరించాలి. ఎందుకంటే మీరందరి ఆరాధ్య దైవం ఆ ఏకైక దేవుడు (అల్లాహ్)! కావున మీరు ఆయనకు మాత్రమే విధేయులై (ముస్లింలై) ఉండండి. మరియు వినయ విధేయతలు గలవారికి శుభవార్తనివ్వు.

35. (వారికి) ఎవరి హృదయాలైతే, అల్లాహ్ పేరు ఉచ్చరించబడినప్పుడు భయంతో వణికి పోతాయో మరియు ఆపదలలో సహనం వహిస్తారో మరియు నమాజ్ స్థాపిస్తారో మరియు వారికి ప్రసాదించిన జీవనోపాధి నుండి ఇతరులపై ఖర్చుచేస్తారో!

36. ఖుర్బానీ పశువులను,²⁵ మేము మీ కొరకు అల్లాహ్ చిహ్నాలుగా చేశాము; మీకు వాటిలో మేలున్నది. కావున వాటిని (ఖుర్బానీ కొరకు) నిలబెట్టి వాటిపై అల్లాహ్ పేరును ఉచ్చరించండి. అవి (ప్రాణం విడిచి) ప్రక్కల మీద పడిపోయిన తరువాత మీరు వాటిని తినండి.²⁶ మరియు యాచించని

అల్లాహ్ (సు.త.) ఆజ్ఞాపించిన ఆచారాలను పూర్తిచేయటం. అల్లాహ్ తరుల పేరుతో ఖుర్బానీ చేయటం నిషిద్ధం ('హరాం). 'హజ్జ్ ఆచారాలు కూడా మనాసిక్ అనబడతాయి. దీని ఏకవచనం నుసుకున్.

25) బుద్నున్, బదనతున్ యొక్క బహువచనం. అంటే బాగా బలసిన పశువు. సాధారణంగా ఈ శబ్దం ఒంటిలకే వాడబడుతుంది. కానీ 'హదీస్'ల ప్రకారం, ఖుర్బానీ కొరకు తేబడిన ఆవులు ఎడ్లు మొదలైన వాటిని సూచిస్తుంది.

26) అంటే వాటి రక్తం పూర్తిగా పారిన తరువాత అవి పూర్తిగా కదలకుండా పడిపోయిన తరువాత వాటిని తినండి. ఎందుకంటే సజీవిగా ఉన్న పశువు మాంసం తినటం నిషిద్ధం, (అబూ-దావూద్, తిర్మిజీ). 'ఖుర్బానీ పశువు మాంసం స్వయంగా తినటం కొందరు ధర్మ వేత్తలు వాజిబ్గా మరికొందరు ముస్లిమాబ్గా ఖరారు చేశారు. 'ఖుర్బానీ మూడేది పేదవారి

పేదలకు మరియు యాచించే పేదలకు కూడా తినిపించండి. ఈ విధంగా మేము వాటిని మీకు ఉపయుక్తంగా చేశాము, బహుశా మీరు కృతజ్ఞులవు తారేమోనని.

37. వాటి మాంసంగానీ, వాటి రక్తంగానీ అల్లాహ్ కు చేరవు! కానీ మీ భయభక్తులే ఆయనకు చేరుతాయి. మీకు సన్మార్గం చూపినందుకు, మీరు అల్లాహ్ ఘనతను కొనియాడటానికి, ఈ విధంగా ఆయన వాటిని మీకు వశపరిచాడు. సజ్జనులకు శుభవార్తను వినిపించు! (3/4)

38. * నిశ్చయంగా, అల్లాహ్ విశ్వసించిన వారిని కాపాడుతాడు. నిశ్చయంగా అల్లాహ్ ఏ విశ్వాసపూతకుణ్ణి మరియు కృతఘ్నుణ్ణి ప్రేమించడు.

39. తమపై దాడి చేసిన వారితో యుద్ధం చేయటానికి అనుమతి ఇవ్వబడుతోంది.²⁷ ఎందు కంటే, వారు అన్యాయానికి గురిచేయ బడ్డారు. నిశ్చయంగా, అల్లాహ్ వారికి సహాయం చేయగల సమర్థుడు.

40. వారికి ఎవరైతే కేవలం: "మా ప్రభువు అల్లాహ్!" అని అన్నందుకు మాత్రమే, అన్యాయంగా తమ ఇండ్లనుండి తరిమి

కొరకు, (ముస్లిం, బుఖారీ). 'ఖుర్బానీ, హాజ్ సమయంలోనే గాక, జుల్-హాజ్ పండుగ కొరకు కూడా చేయాలి 108:2, అంటే ఎవరు 'హాజ్ యాత్రకు పోరో, వారు తమ ఇండ్లలో 10-12వ జుల్-హాజ్ రోజులలో ఖుర్బానీ చేయాలి. ఇది 'ఈద్ నమాజ్ తరువాత చేయాలి, (సహీహ్ బుఖారీ).

27) ఈ ఆయత్ లో, ఖుర్ఆన్ అవతరణలో, మొదటిసారి ఆత్మ రక్షణ కొరకు యుద్ధపరిమితి ఇవ్వబడింది. అబ్దుల్లాహ్ ఇబ్ని అబ్బాస్ (ర.ది.అ.) కథనం ప్రకారం ఈ ఆయత్ దైవప్రవక్త (సఅస) మక్కానుండి మదీనా వలసపోయిన వెంటనే అవతరింపజేయ బడింది, మొదటి హిజ్రీ మొదట్లో. దీని తరువాత రెండవ హిజ్రీలో ఆయత్ లు 2:190 - 193 అవతరింపజేయబడ్డాయి. ఆ తరువాత 2:216, 224 అవతరింపజేయబడ్డాయి.

వేయబడ్డారో! ఒకవేళ అల్లాహ్ ప్రజలను ఒకరి ద్వారా మరొకరిని తొలగిస్తూ ఉండక పోతే²⁸ క్రైస్తవ సన్యాసుల మఠాలు, చర్చులు, యూదుల ప్రార్థనాలయాలు²⁹ మరియు మస్జిదులు, ఎక్కడైతే అల్లాహ్ పేరు అత్యధికంగా స్మరించబడుతుందో, అన్నీ ధ్వంసంచేయబడి ఉండేవి.³⁰ నిశ్చయంగా, తనకుతాను సహాయం చేసుకునే వానికి అల్లాహ్ తప్పకుండా సహాయంచేస్తాడు. నిశ్చయంగా, అల్లాహ్ మహా బలవంతుడు, సర్వ శక్తిమంతుడు.

41. వారే! ఒకవేళ మేము వారికి భూమిపై అధికారాన్ని ప్రసాదిస్తే, వారు నమాజ్ స్థాపిస్తారు, విధిదానం ('జకాత్) ఇస్తారు మరియు ధర్మమును (మంచిని) ఆదేశిస్తారు మరియు అధర్మము (చెడు) నుండి నిషేధిస్తారు.³¹ సకల వ్యవహారాల అంతిమ నిర్ణయం అల్లాహ్ చేతిలోనే వుంది.

42. మరియు (ఓ ముహమ్మద్!) వారు (సత్యతిరస్కారులు) ఒకవేళ నిన్ను అసత్య వాడుడవని తిరస్కరిస్తే (ఆశ్చర్యపడకు); వాస్తవానికి, వారికి పూర్వం నూ'హ్, 'ఆద్

28) ఇటువంటి వాక్యానికి చూడండి, 2:251.

29) యూదుల మఠాచారు (అ'హిబారీలు తమ మతధర్మాలను ఉపదేశించే స్థలాలు, లేక యూదుల ప్రార్థనాలయాలు (సైనగోజన్ / Synagogues) అనబడతాయి.

30) ధర్మ స్వాతంత్ర్యం కొరకు ఆయుధాలు ఎత్తుకోవడం అత్యవసరమైన పని. చూ.2:193.

31) ఈ ఆయత్ లో ఇస్లామీయ రాజ్యం యొక్క మూల సూత్రాలు పేర్కొనబడ్డాయి. (1) నమాజ్, (2) 'జకాత్, (3) మంచిని ఆదేశించడం లేక ప్రోత్సహించడం, (4) చెడును నిరోధించడం లేక నివారించడం మరియు (5) షరీయత్ ప్రకారం శిక్ష విధించడం మొదలైనవి. ఇటువంటి సూత్రాలు ఇప్పుడు స'ఉదీ 'అరేబియా లోనే అత్యధికంగా పాటించబడు తున్నాయి. కాబట్టి అక్కడ ప్రపంచంలో ఏ దేశంలో లేని శాంతి భద్రతలు ఉన్నాయి. అల్లాహ్ (సు.త.) దానిని భద్రపరచు గాక!

మరియు స'మూద్ జాతుల వారు కూడా (తమ ప్రవక్తలను) అసత్యవాదులని తిరస్కరించారు;

43. మరియు ఇబ్రాహీమ్ జాతి వారు మరియు లూత్ జాతి వారు;

44. మరియు మద్యం వాసులు కూడాను! అంతేకాదు మూసా కూడా అసత్యవాదుడవని తిరస్కరించబడ్డాడు. కావున నేను సత్య-తిరస్కారులకు (మొదట) కొంత వ్యవధి నిచ్చి, తరువాత పట్టుకుంటాను. (చూశారా!) నన్ను తిరస్కరించడం వారి కొరకు ఎంత ఘోరమైనదిగా ఉండేనో!

45. (ఈ విధంగా), మేము ఎన్నో పురాలను నాశనంచేశాము. ఎందుకంటే, వాటి (ప్రజలు) దుర్మార్గులై ఉండేరి. (ఈనాడు) అవి నాశనమై, తమకప్పులమీద తలక్రిందులై పడివున్నాయి, వారి బావులు మరియు వారి దృఢమైన కోటలు గూడా పాడుపడి ఉన్నాయి!

46. ఏమీ? వారు భూమిలో ప్రయాణం చేయారా? దానిని, వారి హృదయాలు (మనస్సులు) అర్థం చేసుకోగలగానికి మరియు వారి చెవులు దానిని వినటానికి? వాస్తవమేమిటంటే వారి కన్నులైతే గుడ్డివి కావు, కాని ఎదలలో ఉన్న హృదయాలే గుడ్డివయిపోయాయి.

47. మరియు (ఓ ముహమ్మద్!) వారు నిన్ను శిక్ష కొరకు తొందర పెడుతున్నారు.³² కాని, అల్లాహ్ తన వాగ్దానాన్ని భంగపరచడు. మరియు నిశ్చయంగా, నీ ప్రభువు వద్ద ఒక్క దినం మీ లెక్కల ప్రకారం వేయి సంవత్సరాలకు సమానమైనది.³³

32) చూడండి, 6:57, 8:32 మరియు 13:6.

33) మానవుల 'కాలగణనం' భూమి, సూర్య చంద్రుల సంచారంతో బంధింపబడివుంది. అల్లాహ్ (సు.త.) కాలానికి పరిమితుడైనవాడు కాదు. ఆయన అంతర్యామి ఆయనకు మొదలు, ముగింపు అనేవి లేవు. ఏవైతే కాలానికి సంబంధించినవో! ఇంకా చూడండి, 70:4. అక్కడ ఒక దినం ఏబదివేల సంవత్స

48. మరియు దుర్మార్గులలో మునిగివున్న ఎన్నో నగరాలకు నేను వ్యవధినిచ్చాను! తరువాత వాటిని (శిక్షించటానికి) పట్టు కున్నాను. (వారి) గమ్యస్థానం నా వైపునకే కదా!"

49. (ఓ ముహమ్మద్!) వారితో అను: "ఓ మానవులారా! నేను కేవలం మీకు స్పష్టంగా హెచ్చరిక చేసేవాడను మాత్రమే!"

50. కావున ఎవరైతే, విశ్వసించి సత్యార్థాలు చెప్తారో, వారికి క్షమాపణ మరియు గౌరవ ప్రదమైన జీవనోపాధి ఉంటాయి.³⁴

51. కాని ఎవరైతే మా సూచనలను కించపరచటానికి ప్రయత్నిస్తారో అలాంటి వారు తప్పక భగభగ మండే నరకాగ్ని వాసులవుతారు.

52. మరియు (ఓ ప్రవక్తా!) నీకు పూర్వం మేము పంపిన ఏ సందేశహారుడు గానీ, లేదా ప్రవక్త గానీ, (నా సందేశాన్ని ప్రజలకు) అందించగోరినప్పుడు, పైతాన్ అతని కోరికలను ఆటంకపరచకుండా ఉండలేదు.³⁵ కాని పైతాన్ కల్పించిన ఆటంకాలను అల్లాహ్ నిర్మూలించాడు. ఆ తరువాత అల్లాహ్ తన ఆయతలను స్థిరపరచాడు.³⁶ మరియు అల్లాహ్ సర్వజ్ఞుడు, మహావివేచనాపరుడు;

53. ఎవరిహృదయాలలో రోగముందో!³⁷ మరియు ఎవరి హృదయాలు కఠినమైనవో, వారికి పైతాన్ కల్పించేవి (సందేహాలు) ఒక పరీక్షగా చేయ బడటానికి. మరియు నిశ్చయంగా ఈ దుర్మార్గులు విరోధంలో చాలా దూరం వెళ్ళిపోయారు.

రాలతో సమాన మనబడింది. దీనిని సమర్థించటానికి ఎన్నో 'సహీహ్' 'హదీస్' లున్నాయి. అల్లాహ్ (సు.త.) అన్నాడు: 'నేనే కాలాన్ని (అధ్యక్షుని).'

34) చూడండి, 8:4.

35) చూడండి, 6:112.

36) చూడండి, 11:1.

37) చూడండి, 2:10.

54. మరియు జ్ఞానమొసంగబడినవారు ఇది (ఈ ఖుర్ఆన్) ని ప్రభువు తరపునుండి వచ్చిన సత్యమని తెలుసుకొని దానిని విశ్వసించటానికి, వారి హృదయాలు దానికి అంకితం అవటానికి. మరియు నిశ్చయంగా, అల్లాహ్ విశ్వసించే వారికి ఋజుమార్గం వైపునకు మార్గదర్శకత్వం³⁸ చేస్తాడు.

55. మరియు సత్య-తిరస్కారులు దీనిని (ఈ ఖుర్ఆన్) గురించి - అకస్మాత్తుగా అంతిమ ఘడియ వచ్చేవరకు లేదా ఆ ఏకైక దినపు శిక్ష అవతరించేవరకు - సందేహంలో పడి ఉంటారు.³⁹

56. ఆ రోజు సర్వాధిపత్యం అల్లాహ్ దే. ⁴⁰ ఆయన వారిమధ్య తీర్పుచేస్తాడు. కావున విశ్వసించి సత్కార్యాలు చేసేవారు పరమా నందకరమైన స్వర్గవనాలలో ఉంటారు.

57. కాని, ఎవరైతే సత్యతిరస్కారులై, మా సూచనలను అబద్ధాలని తిరస్కరించారో, వారికి అవమానకరమైన శిక్ష ఉంటుంది.

58. ఎవరు అల్లాహ్ మార్గంలో తమ ఇండ్లను వదలి (వలస) పోయి, ఆ తరువాత చంపబడతారో లేదా మరణిస్తారో, వారికి అల్లాహ్ (పరలోకంలో) శ్రేష్టమైన ఉపాధిని ప్రసాదిస్తాడు. ⁴¹ నిశ్చయంగా, అల్లాహ్ మాత్రమే ఉత్తమ ఉపాధిప్రదాత.

38) **అల్-హాదీ (94):** (సేకరించబడిన పదం) *The Guide, మార్గదర్శకుడు.* Leader సన్మార్గం చూపు వాడు. ఇది అల్లాహ్ (సు.త.) అత్యుత్తమ పేర్లలో ఒకటి.

39) *యోమిన్ 'అఖీమ్:* అంటే గొడ్డుదినం. అంటే మళ్ళీరాని ఏకైకదినం, పునరుత్థానం. చూ. 51:41.

40) చూడండి, 25:26 మరియు 40:16.

41) ఎవరైతే అల్లాహ్ (సు.త.) మార్గంలో వలస పోయి అక్కడ చంపబడతారో వారికి స్వర్గ సుఖాలు లభిస్తాయి. ఇంకా చూడండి, 2:218 మరియు 4:95-96.

59. ఆయన వారిని వారు తృప్తిపడే స్థలంలో ప్రవేశింపజేస్తాడు. ⁴² మరియు నిశ్చయంగా, అల్లాహ్ సర్వజ్ఞుడు, సహన శీలుడు. (7/8)

60. * ఇదే (వారి పరిణామం!) ⁴³ ఇక ఎవడైతే తనకు కలిగిన బాధకు సమానంగా మాత్రమే ప్రతీకారం తీసుకున్న ⁴⁴ తరువాత, అతనిపై మరల దౌర్జన్యం జరిగితే! నిశ్చయంగా అల్లాహ్ అతనికి సహాయం చేస్తాడు. నిశ్చయంగా, అల్లాహ్ మన్నించేవాడు, క్షమించేవాడు. ⁴⁵

61. ఇలాగే జరుగుతుంది! నిశ్చయంగా, అల్లాహ్ రాత్రిని పగటిలోకి ప్రవేశింపజేసే వాడు మరియు పగటిని రాత్రిలోకి ప్రవేశింపజేసేవాడు మరియు నిశ్చయంగా, అల్లాహ్ సర్వం వినేవాడు అంతా చూసేవాడు. ⁴⁶

62. ఇది ఎందుకంటే, నిశ్చయంగా అల్లాహ్! ఆయనే సత్యం! ⁴⁷ మరియు ఆయనకు బదులుగా వారు ఆరాధించేవన్నీ అసత్యాలే!

42) స్వర్గసుఖాలు ఎలాంటి వంటి వాటిని ఇంత వరకూ ఏ కన్నూ చూడలేదు, ఏ చెవి వినలేదు మరియు ఏ మానవుడు కూడా ఊహించలేదు.

43) ఏ విశ్వాసులైతే వలసపోయి మరణిస్తారో!

44) చూడండి, 16:126 శత్రువు నుండి బాధ కలిగిన వానికి తనకు జరిగిన బాధకు సమానంగా ప్రతీకారం తీసుకునే హక్కు ఉంది. ఇలాంటి న్యాయ ప్రతీ కారంలో అల్లాహ్ (సు.త.) అతనికి సహాయపడతాడు.

45) చూడండి, 2:190-193, ఒకవేళ క్షమిస్తే! అల్లాహ్ (సు.త.) కూడా చాలా క్షమించేవాడు.

46) చూడండి, 3:26-27 కాని అల్లాహ్ (సు.త.) కోరితే దుర్మార్గులకు ప్రతీకారం కూడా చేయ గలడు. అల్లాహ్ (సు.త.) ప్రతిదీ చేయగల సమర్థుడు.

47) ఎందుకంటే అల్లాహ్ (సు.త.) ధర్మమే సత్యధర్మం, ఆయన ఆరాధనయే సత్య ఆరాధన, ఆయన వాగ్దానమే సత్యవాగ్దానం. ఆయన, తన స్నేహితులకు వారి శత్రువులకు విరుద్ధంగా సహాయపడటం కూడా సత్యమే! అల్లాహ్ (సు.త.) తన ఉనికిలో తన కార్య సాధనలో, తన యోగ్యతలో సత్యవంతుడు.

మరియు నిశ్చయంగా అల్లాహ్ ఆయన మాత్రమే మహోన్నతుడు, మహానీయుడు (గొప్పవాడు).

63. ఏమీ? నీకు తెలియదా? నిశ్చయంగా, అల్లాహ్ ఆకాశం నుండి వర్షం కురిపించి, దానితో భూమిని పచ్చగా చేస్తాడని? నిశ్చయంగా, అల్లాహ్ సూక్ష్మగ్రాహి, సర్వం తెలిసినవాడు.

64. ఆకాశాలలో ఉన్నది మరియు భూమిలో ఉన్నది అంతా ఆయనకు చెందినదే. మరియు నిశ్చయంగా, అల్లాహ్! ఆయన మాత్రమే స్వయంసమృద్ధుడు, ప్రశంసనీయుడు.

65. ఏమీ? నీకు తెలియదా? నిశ్చయంగా, అల్లాహ్ భూమిలో ఉన్న సమస్తాన్ని మీకు వశపరచాడు. మరియు సముద్రంలో పడవ ఆయన అనుమతితోనే నడుస్తుంది మరియు ఆయనే! తాను అనుమతించేవరకు ఆకాశాన్ని భూమిమీద పడకుండా నిలిపిఉంచాడు.⁴⁸ నిశ్చయంగా, అల్లాహ్ మానవుల పట్ల ఎంతో కనికరుడు, అపార కరుణాప్రదాత.

66. మరియు ఆయనే మీకు జీవితాన్ని ప్రసాదించాడు, తరువాత ఆయనే మిమ్మల్ని మరణింపజేస్తాడు. ఆ తరువాత ఆయనే మిమ్మల్ని మళ్ళీ బ్రతికిస్తాడు. నిశ్చయంగా మానవుడు ఎంతో కృతఘ్నుడు!

67. మేము ప్రతి సమాజం వారికి ఒక ఆరాధనా రీతిని నియమించాము.⁴⁹ వారు దానినే అనుసరిస్తారు. కావున వారిని ఈ విషయంలో నీతో వాదులాడనివ్వకు. మరియు వారిని నీ ప్రభువు వైపుకు

48) అంటే నక్షత్రాలు మరియు గ్రహాలు పడిపోకుండా మరియు ఒకదానితో ఒకటి డీకొన కుండా ఉన్న గురుత్వాకర్షణ శక్తి (Gravitational Force) అల్లాహ్ (సు.త.) ప్రసాదించినదే.

49) చూడండి, 5:48.

ఆహ్వానించు. నిశ్చయంగా నీవు సరైన మార్గదర్శకత్వంలో ఉన్నావు.

68. ఒకవేళ వారు నీతో వాదులాటకు దిగితే, వారితో అను: "మీరు చేసేదంతా అల్లాహ్ కు బాగా తెలుసు.⁵⁰

69. "అల్లాహ్ పునరుత్థాన దినమున, మీరు పరస్పరం కలిగి ఉన్న అభిప్రాయ భేదాలను గురించి తీర్పుచేస్తాడు."

70. ఏమీ? నీకు తెలియదా? ఆకాశంలో మరియు భూమిలో ఉన్నదంతా అల్లాహ్ కు బాగా తెలుసని! నిశ్చయంగా, ఇదంతా ఒక గ్రంథంలో (వ్రాయబడి) ఉంది. నిశ్చయంగా ఇదంతా అల్లాహ్ కు చాలా సులభమైనది.⁵¹

71. మరియు వారు అల్లాహ్ ను వదలి ఇతరులను ఆరాధిస్తున్నారు. దాని కొరకు ఆయన ఎలాంటి నిదర్శనాన్ని అవతరింపజేయలేదు మరియు వారికి (సత్య-తిరస్కారులకు) దానిని గురించి ఎలాంటి జ్ఞానం లేదు. మరియు దుర్మార్గులకు సహాయపడేవాడు ఎవ్వడూ ఉండడు.⁵²

72. మరియు మా స్పష్టమైన సూచనలు వారికి వినిపించబడినప్పుడు, సత్య-

50) చూడండి, 10:41.

51) ప్రతివాడు ఏమి కాబోతున్నాడు అనేది అల్లాహ్ కు తెలుసు కాబట్టి ఆయన సంభవించబోయే దంతా ఒక గ్రంథంలో వ్రాసిపెట్టాడు. ఇదే విధివ్రాత (ఖద్రీ). అంటే అల్లాహ్ (సు.త.) ఎవరిని కూడా మంచి లేక చెడు మార్గాలను అవలంబించటానికి బలవంతం చేయడు. 'సహీహ్ ముస్లిం'లో ఉంది: 'అల్లాహ్ భూమ్యాకాశాల సృష్టికి 50వేల సంవత్సరాలకు ముందు తన సృష్టి యొక్క విధి వ్రాసిపెట్టాడు. అప్పుడు ఆయన విశ్వసామ్రాజ్యాధిపత్య పీఠం 'అద్నీ' నీటిపై ఉండెను.'

52) అంటే అల్లాహ్ (సు.త.)ను విడిచి ఇతరులను ఆరాధించాలని, ఎలాంటి దివ్యజ్ఞానం గానీ - వివేచనా బుద్ధితో ఆలోచిస్తే అర్థమయ్యే - నిదర్శనం గానీ ఈ సత్య-తిరస్కారుల దగ్గర ఏదీ లేదు.

తిరస్కారుల ముఖాల మీద తిరస్కారాన్ని నీవు గమనిస్తావు. ఇంకా వారు మా సూచనలను వినిపించే వారిపై దాదాపు విరుచుకుపడబోయే వారు. వారితో అను: "ఏమీ? నేను దీనికంటే ఘోరమైనవిషయాన్ని గురించి మీకు తెలుపనా? అది నరకాగ్ని! అల్లాహ్ దానిని సత్య-తిరస్కారులకు వాగ్దానం చేసిఉన్నాడు. మరియు అది ఎంత అద్భుతమైన మైన గమ్యస్థానం."

73. ఓ మానవులారా! ఒక ఉదాహరణం ఇవ్వబడుతోంది, దానిని శ్రద్ధగా వినండి! నిశ్చయంగా, మీరు అల్లాహ్ ను వదలి ఎవరినైతే ప్రార్థిస్తున్నారో, వారంతా కలిసి ఒక్క ఈగను కూడా సృష్టించలేరు. మరియు ఒకవేళ, ఆ ఈగ వారి నుండి ఏమైనా లాక్కిని పోయినా, వారు దానిని, దాని (ఆ ఈగ) నుండి విడిపింపకొనూ లేరు.⁵³ ఎంత బలహీనులు, ఈ అర్థించేవారు మరియు అర్థించబడేవారు.

74. అల్లాహ్ ఘనతను వారు గుర్తించ వలసిన విధంగా గుర్తించలేదు. వాస్తవానికి, అల్లాహ్ మహా బలవంతుడు, సర్వ శక్తిమంతుడు.

75. అల్లాహ్ దేవదూతల నుండి మరియు మానవుల నుండి తన సందేశహరులను ఎన్నుకుంటాడు. నిశ్చయంగా, అల్లాహ్ సర్వం వినేవాడు, అంతా చూసేవాడు.

76. ఆయనకు, వారికి ప్రత్యక్షంగా ఉన్నది మరియు వారికి పరోక్షంగా ఉన్నది అంతా తెలుసు. మరియు అన్ని వ్యవహారాలు (పరిష్కారానికి) అల్లాహ్ వైపునకే మరలింప బడతాయి.

53) ఇక్కడ మానవులు అల్లాహ్ (సు.త.)ను వదలి ఎవరినైతే ఆరాధిస్తున్నారో వారు. అంటే, మూర్ఖులు, దర్గాలు, సన్యాసులు, దైవ అవతారులుగా భావించబడే వారు, అల్లాహ్ కుమారులుగా భావించబడేవారు, దైవ దూతలు, ప్రవక్తలు మొదలైనవారంతా అని అర్థము.

77. ఓ విశ్వాసులారా! (మీ ప్రభువు సన్నిధిలో) వంగండి (రుకూ'ఉ చేయండి), సాష్టాంగం (సజ్జా) చేయండి మరియు మీ ప్రభువునే ఆరాధించండి మరియు మంచి పనులు చేయండి, అప్పుడే మీరు సాఫల్యం పొందుతారు. ۞

78. మరియు అల్లాహ్ మార్గంలో పోరాడ వలసిన విధంగా ధర్మపోరాటం చేయండి.⁵⁴ ఆయన మిమ్మల్ని ఎన్నుకున్నాడు. మరియు ఆయన ధర్మవిషయంలో మీకు ఎలాంటి ఇబ్బంది కలిగించలేదు. ఇది మీ తండ్రి ఇబ్రాహీమ్ మతమే.⁵⁵ ఆయన మొదటి నుండి మీకు అల్లాహ్ కు విధేయులు (ముస్లింలు) అని పేరుపెట్టాడు. దీనికై మీ సందేశహరుడు మీకు సాక్షిగా ఉండటానికి మరియు మీరు ప్రజలకు సాక్షులుగా ఉండటానికి.⁵⁶ కావున నమాజ్ స్థాపించండి, విధిదానం (జకాత్) ఇవ్వండి. మరియు అల్లాహ్ తో గట్టి సంబంధం కలిగి ఉండండి, ఆయనే మీ సంరక్షకుడు. ఎంత శ్రేష్టమైన సంరక్షకుడు మరియు ఎంత ఉత్తమ సహాయకుడు!

54) అల్-జిహాదు: ధర్మపోరాటం అంటే: (1) అల్లాహ్ (సు.త.) ఆజ్ఞను పాలించటానికి, తన ఆత్మతో, (2) పైతాన్ రేకెత్తించే ప్రేరణలతో, (3) ఆత్మరక్షణకు మరియు తన ధర్మాన్ని స్వచ్ఛంగా పాటిస్తూ, శాంతితో, దానిని ఇతరులకు బోధిస్తూ ఉంటే, ఆటంకపరచే వారితో, చేసే ధర్మ పోరాటం.

55) తండ్రి ఇబ్రాహీమ్, అంటే అతను దైవప్రవక్త ముహమ్మద్ (స.అస) పూర్వికుడే కాక, ఏక దైవసిద్ధాంతాన్ని అనుసరించే వారందరి తండ్రి కూడాను.

56) ఈ సాక్షులు తీర్చుదినమున జరుగుతాయి చూడండి, 2:143.
